

# عدالتِ صحابہ کرام۔ ایک تحقیقی مطالعہ

(قطع اول)

تحریر: عرفان خالد ڈھلوں، شریعہ اکیڈمی، انٹر نیشنل اسلامک یونیورسٹی، اسلام آباد

دلنِ اسلام میں حضرات صحابہ کرام کو جو مقام و مرتبہ حاصل ہے وہ کسی دوسرے الہامی یا غیر الہامی مذہب کے اہل ادائی تبعین کو حاصل نہیں ہے۔ اللہ تعالیٰ اور اس کے رسول ﷺ نے صحابہ کرام کا مقام و مرتبہ معین کیا۔ اور بحیثیت ایک طبقہ کے ان کی مدح و ستائش فرمائی۔ مسلمانوں نے ان کی زندگیوں کے ایک ایک نقش کو ضبط تحریر میں لاءکر محفوظ کیا۔ ان کی شخصیات و آثار مسلمانوں کیلئے مشعل راہ ہے۔

کسی اور مذہب کے بانی نے اپنے ساتھیوں پر اتنا فخر نہیں کیا جتنا بی اکرم ﷺ نے اپنے صحابہ کرام پر فرمایا۔

کسی اور مذہب کے اولين پیروکاروں نے اپنے مذہب کی اشاعت و ترویج میں ایسا ایشار، جانشنازی، حزم و احتیاط اور دیانتداری نہیں دکھائی جس کا مظاہرہ حضرات صحابہ کرام نے اسلام اور پیغمبر اسلام ﷺ کے ساتھ کیا۔

حضرات صحابہ کرام کو بحیثیت ایک طبقہ کے دین اسلام میں جو خاص مقام و مرتبہ حاصل ہے اس میں وہ منفرد ہیں۔ بعض امتیازات صحابہ کرام کے لئے خاص ہو کرہ گئے ہیں۔ جس طرح نبوت بی اکرم ﷺ پر ہند ہو چکی ہے اسی طرح بعض امتیازات اور خصائص صحابہ کرام پر ختم ہو چکے ہیں۔

عدالتِ صحابہ کرام پر کچھ تحریر کرنے سے پہلے ان دلائل کو وضاحت سے بیان کرنے کی کوشش کی گئی ہے جن کی بنا پر حضرات کرام عدوں قرار دیئے گئے۔ ان دلائل میں صحابہ کرام کے اپنے خصائص و امتیازات اور قرآن و سنت کی نصوص اور ائمہ کرام کے اقوال شامل ہیں۔ مزید یہ کہ عدالتِ صحابہ کی حکمت و اہمیت اور عدالتِ صحابہ کے حوالے سے اعتراضات اور شبہات کا جائزہ بھی لیا گیا ہے۔

# حضرات صحابہ کرامؐ کے خصائص و امتیازات

## ۱۔ قبولِ اسلام میں سبقت و استقامت:

حضرات صحابہ کرامؐ وہ عظیم ہستیاں ہیں جنہوں نے صاحب شریعت ﷺ کی دعوت پر سب سے پہلے لبیک کہا۔ وہی الہی کی تصدیق کی اور قبولِ اسلام میں سبقت کی۔ مخاطبین کی اکثریت نے جب اعلانِ نبوی کی مخالفت کی تو حضرات صحابہ کرامؐ نے آگے بڑھ کر دعوتِ اسلام کو قبول کیا۔ انہوں نے اس دعوت کی حقانیت اور سچائی کو تسلیم کرتے ہوئے اپنے آباء اجداد کے گمراہ رسم اور ظالمانہ قوانین کو تراک کرنے جیسے مشکل ترین کام کو برضاور غبت سرانجام دیا۔ ان کی اکثریت اپنے زمانے کے دینی ترقی کے معیارات سے کم حیثیت رکھنے والوں کی تھی لیکن انہوں نے نبی اکرم ﷺ کی حمایت و تائید اور اسلام کی دعوت کے قبول و اشاعت میں اپنی ہر متاع عزیز، جان اور جائیداد مکار و بار اور مناصب اور رشته داریاں اور دوستیاں غرض سب کچھ قربان کر دیا۔ کوئی ترغیب اور لائق صحابہ کرامؐ کی اللہ اور اس کے رسول ﷺ کے ساتھ و قادر یوں کو خریدنہ سکا۔ کوئی ظلم اور خوفِ اسلام پر ان کے پائے استقامت میں لرزش پیدا نہ کر سکا۔ کوئی خونی رشتہ ان کے دینی رشته کو توڑنا سکا۔ کوئی جاہلی نسلی تعصب اور خاندانی و قارآن کے اسلام قبول کرنے میں تاخیری حرਬے کے طور پر کام آسکا اور نہ ہی رکاوٹ بن سکا۔ گھر اور گلیاں انہیں نبی اکرم ﷺ کا ساتھ چھوڑنے پر مجبور نہ کر سکیں۔ انہوں نے گھر یا رچھوڑ دیے لیکن ہر حالت میں نبی اکرم ﷺ کے وفادار رہے۔

قرآن مجید میں ایک جگہ صحابہ کرامؐ کی قربانیوں کا ذکر یوں کیا گیا ہے :

”فَالَّذِينَ هَاجَرُوا وَأَخْرَجُوا مِنْ دِيَارِهِمْ وَأُوذُوا فِي سَبِيلِيْ وَقَاتَلُوا وَقُتُلُوا إِلَى كَفَرَنَ عَنْهُمْ سَيِّاتِهِمْ وَلَا دُخَلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ ثُوَابُهُمْ عِنْدَ اللَّهِ وَاللَّهُ عِنْدَهُ حُسْنُ الثَّوَاب“ (۱)

(لہذا جن لوگوں نے میری خاطر اپنے وطن چھوڑے اور جو میری راہ میں اپنے گھروں سے نکالے گئے اور ستائے گئے اور میرے لئے لڑے اور مارے گئے ان سب کے قصور میں معاف کر دوں گا اور انہیں ایسے باغوں میں داخل کروں گا جن کے نیچے نریں بہتی ہوں گی۔ یہ ان کی جزا ہے۔ اللہ کے ہاں۔ اور بہتر یہ جراء اللہ ہی کے پاس ہے۔)

صحابہ کرام نے دنیا کے مال و متاع کے مقابلے میں اللہ کے رسول ﷺ کی صحبت

ورفاقت کو ترجیح دی اور وہ میک زبان پکارا۔ شے:

”قالوا بدلی یا رسول اللہ قدر ضینا“ (۱)

(یعنی ان سب نے کہاں اے اللہ کے رسول ہم اس بات کو پسند کرتے ہیں (کہ اللہ اور اس کا رسول ہم کو مل جائے۔)

## (۲) نزولِ شریعت کے عینی شاہد

حضرات صحابہ کرام اس اعزاز میں بھی منفرد ہیں کہ انہوں نے نزولِ شریعت کا زمانہ پایا۔ وہ ان تمام حالات و واقعات کے عینی شاہد ہیں جو وجہ نزولِ شریعت نے۔ شریعت کا کوئی حکم ایسا نہیں ہے جس کا شانِ نزول ان سے مخفی ہو۔ یہ صرف صحابہ کرام کا ہی طبقہ ہے جو یہ علم رکھتا ہے کہ قرآن مجید کی کون سی آیت کس موقع پر نازل ہوئی۔ نصوص شریعت کے اسباب تنزیل کی بر اور است معرفت حاصل ہونے کی تباہ پر صحابہ کرام کو جو اہمیت حاصل ہے اس کی وجہ سے تعبیر نصوص جیسا کام صحابہ کرام کے بغیر ممکن نہیں ہے۔ نصوص کی تعبیر و توضیح کیلئے اسبابِ نزول کی معرفت ضروری ہے۔ اور اسبابِ نزول کا علم صرف صحابہ کرام کے پاس ہے۔

علم اسبابِ نزول کے فوائد کے بارے میں علامہ جلال الدین سیوطی (م ۹۱۱ھ) نے لکھا ہے کہ اس علم سے حکم کے مشروع ہونے کی حکمت اور اس حکمت کی وجہ معلوم ہوتی ہے۔ دوسرًا فائدہ اس میں یہ ہے کہ جس شخص کے نزد یک حکم کا اعتبار سبب کی خصوصیت کے ذریعے کیا جاتا ہے اس کے قول کے مطابق سبب نزول کیا تھے حکم کی خصوصیت ظاہر کی جاتی ہے۔ ایک فائدہ یہ ہے کہ کبھی لفظ تو عام ہوتا ہے مگر لیل اس کی تخصیص پر قائم ہو جاتی ہے۔ اس لئے جب سبب نزول معلوم ہو گا تو تخصیص کا اقتدار اس سبب کی صورت کے مساوا پر ہو جائے گا۔۔۔۔۔ ایک فائدہ یہ ہے کہ سبب نزول کی معرفت سے آیات کے معانی مٹکش ہو جاتے ہیں اور ان کے سمجھنے میں دشواری پیش نہیں آتی۔ سبب نزول کے علم سے حصر کا تو ہم دور ہوتا ہے۔ ایک فائدہ یہ بھی ہے کہ سبب نزول ہی کے ذریعہ سے اس شخص کا نام معلوم ہوتا ہے جس کے بارہ میں کوئی آیت اتری ہے اور آیت کے میسم حصہ کی تعین بھی سبب نزول کے ذریعہ سے ہو سکتی ہے۔ (۲)

۱۔ صحیح بخاری۔ کتاب الجماد والسر، باب ما كان النبي ﷺ يعطى المولفة قلوبهم ۱۸۸/۲

۲۔ الاتقان فی علوم القرآن للسيوطی ارج ۱۲۰-۱۲۲

نصوص شریعت کے اسباب نزول کا علم رکھنے کی بنا پر صحابہ کرامؐ کے طبقہ کی اہمیت کا اندازہ مندرجہ ذیل علماء کے اقوال سے لگایا جاسکتا ہے۔ علامہ واحدی (۴۸۶۷ م) لکھتے ہیں :

”ولا يحل القول في أسباب نزول الكتاب إلا بالرواية والسماع من شاهدوا التنزيل وقوى على الأسباب وبخوا عن علمها“ (۱)

قرآن مجید کے اسباب نزول کے بارے میں کوئی بات کمنادرست نہیں ہے سوائے ان لوگوں کی روایت اور سائی بیان کے جنہوں نے نزول قرآن کو خود دیکھا اور اس کے اسباب نزول پر وقوف کیا اور اسکے بارے میں علم کی تحقیق کی۔

علامہ ابن دیق العید (۷۰۲ھ) کا قول ہے :

”بيان سبب النزول طريق قوى في فهم معانى القرآن“ (۲)

معانی قرآن کے فہم کیلئے ایک قوى طریقہ سبب نزول کا بیان ہے۔

علامہ ابن تیمیہ (۷۲۸ھ) فرماتے ہیں :

”معرفة سبب النزول يعين على فهم الآية۔ فإن العلم بالسبب يورث العلم بالسبب“ (۳)

سبب نزول کا علم آیت کے سمجھنے میں مدد دیتا ہے کیونکہ سبب کے علم سے مسبب کا علم حاصل ہوتا ہے۔  
شاہ ولی اللہ (۶۷۱ھ) لکھتے ہیں :

”انماشرط المفسر امران: الاول: ما تعرض به الآيات من القصص ، فلا يتيسر فهم الآيماء بتلك الآيات الابصرة تلک القصص - والثانى: ما يخص العام بالقصة ، او مثل ذلك من وجوه صرف الكلام عن الظاهر ، فلا يتيسر فهم المقصود من الآيات بدونها“ (۴)

مفسر کیلئے دو چیزوں کا جائز نشر طے ہے۔ ایک وہ واقعات جن کی طرف آیات اشارہ کرتی ہوں کیونکہ ایسی آیات کے ایماء کا سمجھنا واقعات کی معرفت کے بغیر نہیں ہو سکتا۔ اور دوسرا ہے وہ تھے جن

- ۱۔ اسباب النزول للواحدی، ص۔ ۳۔ طبقات الشافعیۃ الکبری لسلکی ۳۸۹ و مابعد
- ۲۔ الاتقان فی علوم القرآن للسیوطی، ۱۲۱۔ لباب التقول فی اسباب النزول للسیوطی، ص ۱۳
- ۳۔ الاتقان فی علوم القرآن للسیوطی، ۱۲۱۔ لباب التقول فی اسباب النزول للسیوطی، ص ۱۳
- ۴۔ الفوز الکبیر فی اصول الحنفیہ لشاد ولی اللہ حلوبی، ص ۷

سے عام کی تخصیص یا کوئی فائدہ حاصل ہوتا ہو مثلاً کلام کو اس کے ظاہری معنی سے پھرتے ہو۔ لہذا آیات کے اصل مقصد کا علم ان فقص سے واقف ہوئے بغیر ممکن نہیں ہے۔

نزول شریعت کے عینی شاہد ہونے کی وجہ سے تعبیر نصوص میں صرف صحابہ کرامؐ کے اقوال معتبر ہوں گے۔ ان سیرین (م ۱۱۰ھ) کا قول ہے کہ انہوں نے عبیدہ سے قرآن کی ایک آیت کے متعلق دریافت کیا تو انہوں نے کہا:

”اتق اللہ وقل سداداً ذهب الذين يعمدون فيما انزل القرآن“ (۱)  
اللہ سے ڈر اور حق بات کمودہ لوگ گزر گئے جن کو یہ معلوم تھا کہ اللہ نے کس بارے میں قرآن نازل کیا ہے۔

### ۳۔ سیرتِ صاحبِ شریعت کے عینی شاہد

صحابہ کرامؐ نے اس ذاتِ اقدس ﷺ کی سیرتِ طیبہ کا نامیت قریب سے مشاہدہ کیا جن پر شریعت نازل ہوئی اور جن کی ذات واجب الاتباع قرار دی گئی ہے۔ صحابہ کرامؐ نے نصوص شریعت کی عملی تطبیق حیاتِ رسول ﷺ میں دیکھی۔ زمانہ امن اور حالتِ جنگ میں، فرحت و انباط اور غم کی کیفیتوں میں، تحمل اور غصہ میں، خانگی امور اور ریاستی نظمات میں، حالتِ نیزد اور عالم بیداری میں، دورانِ عبادت اور معاملاتِ خرید و فروخت میں، غرضِ صاحبِ شریعت کی حیاتِ مبارکہ کے ہر پہلو کو قریب سے دیکھا۔ ایک ایک فعل نبوی کو اپنے ذہنوں پر نقش کیا۔ ان تمام مشاہدات کا اپنی زندگیوں میں التزام کیا۔ حضرت عبد اللہ بن عمرؓ نے فرمایا:

”ان الله بعث اليه ماماً حمدًا عَيْنَهُ وَلَا نعلم شيئاً فَانما نفعُ كـما رأينا هـ يفعل“ (۲)  
الله تعالیٰ نے حضرت محمد ﷺ کو اس وقت ہماری طرف بھجا جب ہم کچھ نہیں جانتے تھے۔ پس ہم اسی طرح کرتے ہیں جس طرح ہم نے حضرت محمد ﷺ کو کرتے ہوئے دیکھا۔

۱۔ اسباب النزول للواحدی، ص ۵

۲۔ موطا امام مالک۔ کتاب الصلوة۔ باب قصر الصلوة۔ ص ۱۲۵-۱۲۶۔

مزید ملاحظہ ہو: سنن ابن ماجہ۔ ابواب اقامۃ الصلوۃ باب تقصیر الصلوۃ

## ۳۔ نفوس زکیہ

صحابہ کرامؐ کی ایک فضیلت یہ ہے کہ ان کے نفوس کا ترکیہ خود شارع علیہ الصلوٰۃ والسلام نے فرمایا۔ منصب نبوت کے دیگر فرائض کے علاوہ ایک فریضہ یہ بھی تھا کہ نبی اکرم ﷺ اپنے صحابہ کرامؐ کا ترکیہ و تربیت کریں۔ قرآن مجید میں ہے :

”وَيُزَكِّنَهُمْ“ (۱) اور وہ (رسول اللہ ﷺ) ان (صحابہ کرامؐ) کی زندگیاں سنوارتے ہیں۔ صحابہ کرامؐ نے نبی اکرم ﷺ سے احکام دین، ہی حاصل نہیں کیے لئے آداب زندگی بھی انہی سے سکھے۔ نبوی صحبت نے ان کے نفوس میں جاہلی معاشرے کے اثر سے پلنے والے اخلاق ذمیہ کی پنجگنی کر کے اخلاق حمیدہ کی پروردش کی۔

## ۴۔ شریعت کے متعلق میں اول

صحابہ کرامؐ کا ایک اعزازیہ بھی ہے کہ انہوں نے احکام الہی کی تعلیم بر اور است صاحب و حی سے حاصل کی۔ اللہ تعالیٰ نے بذریعہ وحی اپنے نبی ﷺ کو احکام شریعت دیے۔ اور آپ ﷺ نے خود صحابہ کرامؐ کو ان احکام کی تعلیم دی۔ اللہ تعالیٰ نے فرمایا:

”لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتَنَزَّلُ عَلَيْهِمْ آياتٌ وَيُزَكِّنَهُمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلِ لَفْنِ ضَلَالٍ مُّبِينٍ“ (۲) در حقیقت اللہ تعالیٰ نے اہل ایمان پر یہ احسان کیا ہے کہ ان کے درمیان خود انہی میں سے ایک رسول اخْلیا جو اس کی آیات انہیں سناتا ہے اور ان کی زندگیوں کو سنوارتا ہے اور ان کو الکتاب اور دناتی کی تعلیم دیتا ہے حالانکہ اس سے پسلے یہ لوگ صریح گمراہیوں میں پڑے ہوئے تھے۔

حضرت عبادۃ بن الصامتؓ سے روایت ہے کہ نبی اکرم ﷺ نے فرمایا:

”خُذْ وَاعْنِي خُذْ وَاعْنِي“ (۳) سیکھ لو مجھ سے سیکھ لو مجھ سے (یعنی احکام شرعی)

۱۔ سورۃ آل عمران۔ آیت ۱۶۲

ایضاً

۲۔

صحیح مسلم، کتاب الحدود، باب حد الزنا ۲۰۷-۳۱۹۔ مزید ملاحظہ ہو:

جامع ترمذی، ابواب الحدود، باب ما جاء ان الرجم على الشیب ۵۲۴/۱۔

سنن ابن ماجہ، ابواب الحدود، باب حد الزنا ۲۸۴/۲

یہ تعلیم قول اور فعل دونوں طریقوں سے تھی۔ صحابہ کرام نے فرمودا تیر رسول ﷺ سے احکام شریعت اور ان کی تشریح و تعبیر سیکھی اور سیرت نبوی کا عینی مشاہدہ کر کے شریعت اسلامی کا عملی پہلو اخذ کیا۔ صحابہ کرام نے وحی الہی کو صاحب وحی پر نازل ہوتے دیکھا۔ انہوں نے آیات قرآنی کو حامل وحی سے برداشت سن۔ آیات کے معانی و مفہوم خود اس ذات عالی مرتبت سے سیکھے جس کے قلب مبارک پر وہ آیات نازل ہوئی تھیں۔ وہ تن شریعت کے متعلمين اول اور مفہوم شریعت کے نہیں اول تھے۔

حضرات صحابہ کرام نے صاحب شریعت سے صرف احکام شریعت ہی نہیں سیکھے بلکہ عقل و ادنیش اور حکمت و دانائی بھی اسی ذات سے حاصل کی جس کا منبع علم وحی الہی تھا۔ صحابہ کرام عقل و ادنیش کے بلند مقام پر ممکن تھے۔ ان کا ماغز علم بعد وائل تمام زمانوں کے انسانوں کے ماخذ علم سے زیادہ معتبر اور صائب ہے۔

## ۵۔ شریعتِ اسلامی کے اولین مزاج شناس

صحابہ کرام شریعتِ اسلامی کے اولین اور سب سے زیادہ مزاج شناس تھے۔ وہ شارع اور شریعت کی غرضِ منشا سے خوبی آگاہ تھے۔

قانون کی صحیح غرض و منشا سے آگاہ اس قانون کا شارع ہوتا ہے۔ شارع سے کسی شخص کا جتنا زیادہ عدم تعلق اور بعد ہو گا اس کیلئے قانون کی غرض و منشا کا صحیح اور اک اتنا ہی مشکل اور اس اور اک کے صواب کا مکان اتنا ہی کم ہو گا۔ جس شخص کا شارع سے جتنا زیادہ ربط و قرب ہو گا اس کے قانون کی غرض اور شارع کا مشاہد مزاج سمجھنا اس شخص کیلئے اتنا ہی زیادہ سُل اور اس کے اور اک کے صواب کا مکان اتنا ہی زیادہ ہو گا۔

صحابہ کرام نے شریعتِ اسلامی کے اغراض و مقاصد اور شارع کے مشاہد مزاج کو نبی اکرم ﷺ کی صحبت میں رہ کر برداشت سمجھا ہے۔ احکام شریعت کے حقیقی منشائے الہی کو جانے والی ذات رسول اکرم ﷺ کی ہے۔ آپ پر شریعت نازل ہوئی۔ آپ شارع شریعت ہونے کے ساتھ ساتھ شارع بھی ہیں۔ شارع ہونے کے اختیارات ائمہ خود اللہ تعالیٰ نے دیے ہیں۔

اللہ تعالیٰ نے فرمایا:

”وَمَا أَنْكُمُ الرَّئِسُونَ فَخُذُوهُ وَمَا نَهَاكُمْ عَنْهُ فَانْتَهُوا“ (۱)

اور جو کچھ رسول تمہیں دے وہ لے لو اور جس چیز سے وہ تمہیں روک دے اس سے روک جاؤ۔  
لہذا صحابہ کرام اولین مزاج شناس نبوت و شریعت تھے۔ انہوں نے شریعت کے منشائے  
الہی کو برآہ راست شارع سے اخذ کیا۔ شارع اور ان کے درمیان کوئی واسطہ نہیں ہے۔ اس اعزاز  
میں صحابہ کرام تمام انسانوں میں منفرد ہیں۔

## ۷۔ دین کے سچے راوی اول

حضرات صحابہ کرام روایات دلکش اسلام کے سچے راوی اول ہیں۔ وہ اس سلسلے کی پہلی  
کڑی ہیں جس کی وساطت سے دین ہم تک پہنچا ہے۔ وہ صاحب دحی علیہ السلام اور اپنے بعد والوں کے  
درمیان ایک لازمی واسطہ ہیں۔ ان کی دعوت، شہادت اور روایت بعد والوں کیلئے ایمان لانے کا  
ذریعہ بنی ہے۔ اگر اس پہلی کڑی اور واسطے کو درمیان سے نکال دیا جائے تو پھر ہمارے ایمان کی  
کوئی بیجاء نہیں رہتی۔

وہیں اسلام کی تعلیمات و احکام کو روایت کرنا صحابہ کرام کا منصب اولین تھا۔ خود شارع  
نے یہ ذمہ داری صحابہ کرام کو تفویض کی تھی۔ علامہ ابن اسحاق (م ۱۵۱ھ) بیان کرتے ہیں کہ نبی  
اکرم علیہ السلام نے صحابہ کرام کو مخاطب کر کے فرمایا:

”ان الله بعثني رحمة وكافة فادوا عنني ير حكمكم الله“ (۱)  
بے شک اللہ تعالیٰ نے مجھے ساری دنیا کیلئے رحمت بنا کر رکھ جا ہے اس لئے تم لوگ میری جانب سے  
(میرا پیغام پہنچانے کا حق) ادا کرو۔ اللہ تم پر رحم فرمائے گا۔

حضرت ابو سعید خدریؓ روایت کرتے ہیں کہ نبی اکرم علیہ السلام نے فرمایا:

”ان الناس لكم تبع و ان رجالاً يأتونكم من اقطار الارض يتلقون في الدين  
فاذاآتوكم فاستوصوا بهم خيراً“ (۲)

بے شک لوگ تمہارے تابع ہیں اور بہت سے مرد تمہارے پاس زمین کے کونوں سے دین کو  
سمجھنے کیلئے آئیں گے۔ پس جب وہ تمہارے پاس آئیں تو ان کیلئے خیر کو طلب کرو۔

حضرت ابن عباسؓ سے مردی ہے کہ نبی اکرم علیہ السلام نے فرمایا:

۱۔ السیرة النبوية لابن حشام ۴/۵۵۰

۲۔ جامع ترمذی، 'ابواب العلم'، باب ماجاء فی الاستیصاء بمن یطلب العلم'

۲۰۵/۱ - مزید ملاحظہ ہو: سنن ابن ماجہ، 'باب الوصاة بطلبة العلم'، ۱/۱۵۲

”تسمعون ويسمع منكم ويسمع ممن يسمع منكم“<sup>(۱)</sup>  
 تم مجھ سے سن کرتے ہو پھر تم سے سن جائے گا اور ان لوگوں سے سن جائے گا جو تم سے سنتے ہیں۔  
 حضرت ابن عباسؓ سے ہی مروی ہے کہ نبی اکرم ﷺ نے وفد عبد القس کو امر و نواہی  
 کی تعلیم دینے کے بعد فرمایا:

”احفظوه و اخبرو به من وراء کم“<sup>(۲)</sup>  
 اس کو یاد رکھو اور ان لوگوں کو بھی اسکی خبر دو جو تمہارے پیچھے ہیں۔  
 حضرت ابو بکرؓ<sup>(۳)</sup> سے روایت ہے کہ نبی اکرم ﷺ نے حجۃ الوداع کے دن اپنے  
 خطبہ کے آخر میں فرمایا:

”الا يبلغ الشاهد الغائب“<sup>(۴)</sup>  
 آگاہ رہو جو لوگ یہاں حاضر ہیں وہ اس کو دوسروں تک پہنچا دیں جو یہاں موجود نہیں ہیں۔  
 حضرت عبد اللہ بن عمرؓ روایت کرتے ہیں کہ نبی اکرم ﷺ نے فرمایا:  
 ”بلغوا عنی ولو آية“<sup>(۵)</sup>      پہنچا وجھ سے اگرچہ وہ ایک آیت ہی ہو۔  
 صحابہ کرامؓ نے اپنے اس فریضہ کو بطریق احسن بھایا۔ انہوں نے دین کو جس طرح نہ  
 اسی طرح دوسروں کو سنایا۔ جس طرح حاملِ وحی سے اسے سمجھا اسی طرح دوسروں کو سمجھایا، جس  
 طرح نبی اکرم ﷺ کو دین پر عمل کرتے دیکھا اسی طرح لوگوں کو بتلایا اور عمل کر کے دکھایا۔  
 صحابہ کرامؓ نے دین کو روایت کرنے کے فرض کی ادائیگی میں کوئی کوتاہی نہیں کی بلکہ کمال  
 دینکاری کے ساتھ دین کی امانت کو الگوں کے سپرد کر دیا۔ اور اس سلسلہ میں کسی خوف یا  
 ملامت کی پرواہ نہیں کی۔

حضرت عبادۃ بن الصامتؓ سے مروی روایت میں صحابہ کرامؓ نے نبی اکرم ﷺ کے  
 دست مبارک پر جن باتوں کی بیعت کی تھی ان میں سے ایک یہ بات تھی کہ:

- ۱۔ سنن ابی داؤد کتاب العلم، باب فضل نشر العلم، ۹۴۳
- ۲۔ صحیح مسلم کتاب الایمان، باب الامر بالايمان بالله تعالى، ۹۶/۱-۹۷
- ۳۔ ابو بکرہ نقیع بن الحارث بن کلدة
- ۴۔ صحیح بخاری، کتاب العلم، باب یبلغ العلم الشاهد الغائب، ۱۳۳/۱
- ۵۔ کتاب المغازی، باب حجۃ الوداع، ۶۸۰/۳
- جامع ترمذی، ابواب العلم، باب الرخصة فيه، ۲۱۵/۲، شرح السنۃ للبغوی، ۲۴۳/۱

”وان تقول اونقوم بالحق حيثما كنا ولا تخاف نومة لائم“<sup>(۱)</sup>  
اور یہ کہ ہم ہمیشہ حق پر قائم رہیں گے اور حق بات کمیں گے اور اس کے کئے میں کسی ملامت  
کرنے والے کی ملامت کی پرواہ نہیں کریں گے۔

صحابہ کرام نے نقل دین میں جہاں ذرخوف اور ملامت کی پرواہ نہیں کی وہاں جھوٹ  
سے بھی کام نہیں لیا۔ حضرت علیؓ فرماتے ہیں :

”اذ احدثتكم عن رسول الله حديثاً فلان اخر من السماء احب الى من  
ان اكذب عليه“<sup>(۲)</sup>

جب میں تم سے کوئی حدیث بیان کروں تو خدا آسمان سے گرایا جانا مجھے اس سے زیادہ محبوب ہے کہ  
میں آپ ﷺ کی طرف جھوٹی بات منسوب کروں۔

صحابہ کرامؓ نبی اکرم ﷺ سے جھوٹ منسوب کرنے پر وعدے تو ملی آگاہ تھے۔

نبی اکرم ﷺ نے فرمایا :

”من كذب على متعمداً فليتبوا مقعده من النار“<sup>(۳)</sup>

جن نے جان بوجھ کر مجھ پر جھوٹ باندھا سے چاہیے کہ اپناٹھکانہ دوزخ میں ہنالے۔

صحابہ کرامؓ سے دین کی روایت میں تمام علم کا صدور بھی نہیں ہوا۔ اس سلسلہ میں  
نبوی تعلیمات ان کو پوری طرح آشکار تھیں۔

حضرت ابو ہریرہؓ فرماتے ہیں کہ نبی اکرم ﷺ نے فرمایا :

”من سئل عن علم فكتمه العجمه اللہ بلجام نار يوم القيمة“<sup>(۴)</sup>

صحابہ کرامؓ نے روایت دین میں تمام کارنکاب نہیں کیا۔ انہوں نے صرف وہی  
احادیث روایت نہیں کیں جو راز کی تھیں اور جن کے روایت کرنے سے ان کو منع فرمادیا گیا تھا۔

- ۱۔ سنن نسائی، کتاب البیعة، باب البیعة علی ان لانتازع الامر اهلہ ۱۴۹/۳
- ۲۔ صحیح بخاری، کتاب الانبیاء باب علامات النبوة فی الاسلام ۳۶۳/۲
- ۳۔ مزید ملاحظہ ہو : سنن ابی داؤد، کتاب السنۃ باب فی قتل الخوارج ۴۸۸/۳
- ۴۔ جامع ترمذی، ابواب العلم عن رسول اللہ ﷺ، باب فی تعظیم الكذب علی رسول اللہ ﷺ ۱۰۹/۲

سنن ابی داؤد، کتاب العلم، باب فی کراہیة منع العلم ۹۴/۳۔ مزید ملاحظہ ہو :

سنن ابن ماجہ، باب من سئل عن علم فكتمه ۱۵۷/۱

مثلاً حضرت انس بن مالک فرماتے ہیں :

”اسرالی نبی اللہ ﷺ سر افما الخبرت به احادیث ولقدسالتنی عنہ ام سلیم فما اخبر تھا بہ“ (۱)

اللہ کے بنی ﷺ نے ایک راز کی بات مجھ سے کہی۔ میں نے اس کو کسی سے بیان نہیں کیا یہاں تک کہ میری ماں ام سلیم نے پوچھا میں نے اسے بھی بیان نہیں کیا۔

حضرت ﷺ نے حضرت حذیفہ بن یمانؓ کو منافقین کے نام بتادیے تھے اور ان کو ختم دیا تھا کہ ان ناموں کو ظاہر نہیں کرنا (۲)

حضرت عبد اللہ بن جعفر فرماتے ہیں :

”ارفعنی رسول اللہ ﷺ ذات یوم فأسرا لی حدیثا لاحدت به احادیث الناس“ (۳)  
رسول اللہ ﷺ نے ایک بار مجھے سواری پر اپنے پیچھے بٹھایا پھر میرے کان میں ایک بات کہی وہ بات میں کسی سے بیان نہیں کروں گا۔

## ۸۔ صحابہ کرام کا ایمان معیار ہدایت

صحابہ کرام کے ایمان کو دوسروں کیلئے معیار قرار دیا گیا ہے۔ ہدایت یافہ ہونے کیلئے ضروری ہے کہ صحابہ کرام جیسا ایمان لایا جائے۔ قرآن مجید میں ہے :

”فَإِنْ آتُنَا بِمِثْلِ مَا أَمْنَتُمْ بِهِ فَقُدِّمْ أَهْتَدَنَا“ (البقرة : ۷۷)

(اگر یہ لوگ بھی اسی طرح ایمان لے آئیں جس طرح تم ایمان لائے ہو تو ہدایت یا بہ جائیں

## ۹۔ مغفرتِ صحابہ

حضرات صحابہ کرام کے مقام و مرتبہ اور فضیلت کے حوالے سے ایک نمایاں بات یہ بھی ہے کہ قرآن مجید نے ان کی عام مغفرت اور غسل کا اعلان کر دیا ہے۔ اللہ تعالیٰ نے فرمایا :

- ۱۔ صحیح مسلم، کتاب الفضائل۔ باب من فضائل انس بن مالک، ۱۵۵/۶
- ۲۔ البداية والهایة لابن کثیر ۱۹/۵۔ الاستیعاب لابن عبد البر ۳۱۸/۲ وما بعد۔ الاصابة لابن حجر العسقلانی ۲۲۳/۲ وما بعد۔ اسد الغابة لابن الائیر ۷۰۶/۲ وما بعد۔

- ۳۔ صحیح مسلم، کتاب الحیض، باب التستر عند البول“ ۴۴۵/۱

”وَالَّذِينَ أَمْتُنَا وَهَاجَرُوا وَجَاهُدُوا فِي سَبِيلِ اللَّهِ وَالَّذِينَ أَوْءَا وَنَصَرُوا أُولَئِكَ هُمُ الْمُؤْمِنُونَ حَقًا لَهُمْ مَغْفِرَةٌ وَرَزْقٌ كَرِيمٌ - وَالَّذِينَ أَمْتُنَا مِنْ بَعْدِهِمْ هَاجَرُوا وَجَاهُدُوا مَعَكُمْ فَأُولَئِكَ مِنْكُمْ“ (۱)

جو لوگ ایمان لائے اور جنوں نے اللہ کی راہ میں گھر بارچھوڑے اور جدو جمد کی اور جنوں نے پناہ دی اور مدد کی وہی سچے مومن ہیں۔ ان کیلئے خطاؤں سے درگزر ہے اور بہترین رزق ہے۔ اور جو لوگ بعد میں ایمان لائے اور بھرت کر کے آگئے اور تمہارے ساتھ مل کر جدو جمد کرنے لگے وہ بھی تم ہی میں شامل ہیں۔

مندرجہ بالا آیت کی تفسیر میں علامہ الفخر الرازی (م ۶۰۶ھ) لکھتے ہیں کہ صحابہ کرامؓ کو تمام ذنوب سے کامل مغفرت دی گئی ہے۔ (۲)

سورۃ آل عمران میں فرمائی ہے :

”فَالَّذِينَ هَاجَرُوا وَأَخْرَجُوا مِنْ دِيَارِهِمْ وَأُوذُوا فِي سَبِيلِي وَقَاتَلُوا وَقُتِلُوا لَأَكَفَرَنَّ عَنْهُمْ سِيَاطِهِمْ وَلَأَذْخَلَنَّهُمْ جَنَّتَ تَجْرِي بَيْنَ تَحْتِهَا الْأَنْهَارُ ثَوَابًا مِنْ عِنْدِ اللَّهِ - وَاللَّهُ عِنْدَهُ حُسْنُ الثَّوَابِ“ (۳)

لہذا جن لوگوں نے میری خاطر اپنے وطن چھوڑے اور جو میری راہ میں اپنے گھروں سے نکالے گئے اور ستائے گئے اور میرے لئے لڑے اور مارے گئے ان کے سب قصور میں معاف کر دوں گا اور انہیں ایسے باغوں میں داخل کروں گا جن کے نیچے نریں بہتی ہوں گی۔ یہ ان کی جزا ہے اللہ کے ہاں اور بہترین جزا اللہ ہی کے پاس ہے۔

بدری صحابہ کرامؓ کو یہ خاص فضیلت حاصل ہے کہ انہیں جنت اور مغفرت کی بشارت دے دی گئی ہے۔

حضرت علیؑ روایت کرتے ہیں کہ نبی اکرم ﷺ نے فرمایا :

۱۔ سورۃ الانفال : ۷۳-۷۵

۲۔ تفسیر الفخر الرازی ۲۲۰، ۱۵۱

۳۔ سورۃ آل عمران : ۱۹۵

”لعل الله ان يكون قد اطلع على اهل بدر فقال اعملوا ما شئتم فقد غفرت لكم“<sup>(۱)</sup>  
اہل بدر کی حالت تو اللہ ہی جانتا ہے کہ اس نے فرمایا کہ تم جو چاہو کرو میں نے تمہاری مغفرت  
کر دی ہے۔

علامہ ابن حجر العسقلانی (۵۸۵۲ھ) نے لکھا ہے کہ اس بات پر اتفاق پایا جاتا ہے کہ اس  
حدیث میں اخروی احکام سے متعلق بشارت کا ذکر ہے۔<sup>(۲)</sup>

اگر قرآن مجید نے کسی صحابی کی خط اور لغزش کا ذکر کیا ہے تو ساتھ ہی اس کی معافی کی  
خبر بھی دے دی ہے۔ اسی طرح نبی اکرم ﷺ کے سامنے کسی صحابی کی لغزش کا ذکر ہوا تو  
آپ ﷺ نے بھی اس صحابی کے عند اللہ مغفور ہونے کی بشارت دے دی۔

تمام صحابہ کرامؐ کی زندگیوں کو دیکھا جائے تو ان میں سے صرف چند حضرات ایسے ملتے  
ہیں جن سے لغزش اور غلطیاں ہوئیں۔ ان سے غلطیوں اور لغزشوں کا صدور عین تقاضائے  
بھریت تھا۔ انبیاء کرامؐ کی طرح صحابہ کرامؐ معموم عن الخطأ نہیں تھے۔ گناہوں سے عصمت  
صرف انبیاء کرام علیہم السلام کو ہی لائق ہے۔ صحبت نبی ﷺ نے صحابہ کرامؐ کی  
زندگیوں کو پاک بنادیا تھا۔ وہ گناہوں پر اصرار کرنے والے نفوس نہیں تھے۔ معصیت کا واسطہ  
ارتکاب ان سے بعید تھا۔ البتہ بعض صحابہ کرامؐ سے کسی سو، غلطی یا لغزش کا ہو جانا لازمہ بھریت  
کے تحت تھا۔ وہ گناہوں سے دور تو تھے لیکن ان سے پاک اور معموم نہیں تھے۔ یہ مختبِ نبوی سے  
فیض اور تربیت کا ہی اثر تھا کہ جب ان میں سے کسی سے کوئی لغزش ہو جاتی تو وہ اپنے فعل پر نادم  
ہوتے اور فوراً اللہ تعالیٰ سے اپنے قصور کی معافی چاہتے۔ قرآن مجید نے صحابہ کرامؐ کی اسی خوبی کا

۱۔ صحيح بخاري، كتاب الجهاد والسير، باب الجاسوس وقوله تعالى لا تتخذ

وعدوى ۱۲۹/۲، باب اذا اضطر الرجل الى النظر ۱۵۶/۲، كتاب

المغازى، باب فضل من شهد بدر ۵۰۸-۵۰۷/۲، كتاب التفسير، سورة

المتحنة ۹۳۸/۲-۹۳۹، سنن أبي داؤد، كتاب الجهاد، باب في حكم

الجاسوس اذا كان مسلما ۳۰۳/۲، مزید ملاحظہ ہو: سنن الدارمی، كتاب

الرقائق ۱۳۱/۲، الاستيعاب لابن عبد البر ۱۶۰/۱، تاريخ الامم والملوك

للطبری ۱۱۳/۳، وما بعده، تفسیر القرطبی ۳۸۰/۲۸، البحر الزخار للبزار

۲۱۹/۱، مسند ابی یعلی ۳۰۹/۱

۲۳۸/۷، فتح الباری لابن حجر العسقلانی

ذکریوں کیا ہے :

”وَالَّذِينَ إِذَا فَعَلُوا فَاحِشَةً أُولَئِمُوا أَنفُسَهُمْ ذَكَرُوا اللَّهَ فَاسْتَغْفِرُوا لِذَنْبِهِمْ وَمَنْ يَغْفِرُ  
الذَّنْبَ إِلَّا اللَّهُۚ وَلَمْ يَصِرُوا عَلَىٰ مَا فَعَلُوا وَهُمْ يَعْلَمُونَۗ أُولَئِكَ جَزَاؤُهُمْ مَغْفِرَةٌۚ“ مِنْ  
رَبِّهِمْ وَجَنَّتْ“ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَنِعْمَ أَجْرُ الْعَامِلِينَ“ (۱)

اور جن کا حال یہ ہے کہ اگر کبھی کوئی فحش کام ان سے سرزد ہو جاتا ہے یا کسی گناہ کا ارتکاب کر کے وہ اپنے اوپر ظلم کر پڑتے ہیں تو معاشران نہیں یاد آ جاتا ہے اور اس سے وہ اپنے قصوروں کی معافی چاہتے ہیں۔ کیونکہ اللہ کے سو اور کون ہے جو گناہ معاف کر سکتا ہو۔ اور وہ کبھی دانتہ اپنے کیے پر اصرار نہیں کرتے۔ ایسے لوگوں کی جزا ان کے رب کے پاس یہ ہے کہ وہ ان کو معاف کر دے گا اور ایسے باغوں میں داخل کرے گا جن کے نیچے نہیں بہتی ہوں گی اور وہاں وہ ہمیشہ رہیں گے۔ کیسا اچھا بدلہ ہے نیک اعمال کرنے والوں کیلئے۔

اللہ تعالیٰ نے نہ صرف خود صحابہ کرام کے قصور معاف فرمادیے بلکہ نبی اکرم ﷺ کو بھی یہ حکم دیا کہ وہ اپنے صحابہ کرام کی خطاؤں سے درگزر فرمایا کریں اور انہیں معاف کر دیا کریں۔ اللہ تعالیٰ نے نبی اکرم ﷺ کو فرمایا:

”فَبِمَا رَحْمَةٍ مِّنَ اللَّهِ لِنَّا تَلَقَّبَ لَهُمْ وَلَوْكُنْتَ فَظَاعِنِيظَ الْقَلْبِ لَا نَفْظُلُوا مِنْ حَوْلِكَ  
فَاغْفِفْ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ  
إِنَّ اللَّهَ يُحِبُّ الْمُتَوَكِّلِينَ“ (۲)

اے پیغمبر ﷺ یہ اللہ کی بڑی رحمت ہے کہ تم ان لوگوں کیلئے بہت نرم مزاج واقع ہوئے ہو۔ ورنہ اگر تم تند خوار سنگ دل ہوتے تو یہ سب تمہارے گرد و پیش سے چھٹ جاتے۔ ان کے قصور معاف کر دو۔ ان کے حق میں دعائے مغفرت کرو۔ اور دین کے کام میں ان کو بھی شریک مشورہ رکھو۔ پھر جب تمہارا عزم کسی رائے پر مستلزم ہو جائے تو اللہ پر بھروسہ کرو۔ اللہ کو وہ لوگ پسند ہیں جو اسی کے بھروسے پر کام کرتے ہیں۔

نبی اکرم ﷺ نے اللہ تعالیٰ سے اپنے صحابہ کی مغفرت کی دعا فرمائی۔ حضرت انس روایت کرتے ہیں کہ آپ ﷺ نے فرمایا:

۱۔ سورۃ آل عمران: ۱۳۵-۱۳۶

۲۔ سورۃ آل عمران: ۱۵۹

”اللَّهُمَّ انْعِيشْ عَيْشَ الْآخِرَةِ فَاغْفِرْ الْأَنْصَارَ وَالْمَهَاجِرَةَ“ (۱)  
 اے اللہ زندگی بے شک آخرت ہی کی زندگی ہے اور میرے اللہ تو انصار اور مهاجرین کی مغفرت فرما  
 قرآن مجید میں بعض صحابہ کرام کی جو خطائیں بیان کی گئی ہیں وہ ان پر لعن طعن کیلئے  
 نہیں ہیں بلکہ صحابہ کرام کی مدح و مغفرت اور دوسروں کیلئے وعظ و نصیحت اور تنبیہ کے مضامین  
 لئے ہوئے ہیں۔ مثلاً قرآن مجید کی ایک آیت ہے :

”عَلَمَ اللَّهُ أَنَّكُمْ كُنْتُمْ تَحْتَانُونَ أَنفُسَكُمْ فَتَابَ عَلَيْكُمْ وَعَفَا عَنْكُمْ“ (۲)  
 اللہ کو معلوم ہو گیا کہ تم لوگ چکے چکے اپنے آپ سے خیانت کر رہے تھے۔ مگر اس نے تمہارا  
 قصور معاف کر دیا اور تم سے درگزر فرمایا۔

قرآن مجید کے ایک مقام پر اللہ تعالیٰ کا صحابہ کرام سے اندازِ خطاب یوں ہے :  
 ”وَمَا مُحَمَّدٌ إِلَّا رَسُولٌ فَدَخَلَتْ مِنْ قَبْلِهِ الرُّؤْسُلُ أَفَإِنْ مَئَاتٌ أُوْقِتَلَ اَقْلَبْتُمْ عَلَى  
 اَنْقَابِكُمْ“ (۳)

۱۔ صحیح بخاری کتاب الجہاد والسیر، باب التحریص علی القتال، ۷۵۰۲  
 ۲۔ سورۃ البقرۃ، ۱۸۷۔ اس آیت کے شان نزوں کے باڑے میں حضرت مراء بن عاذب بیان

کرتے ہیں کہ جب رمضان کے روزے فرض کیے گئے تو لوگ رات کو بھی اپنی  
 عورتوں سے الگ رہا کرتے تھے۔ یہاں تک کہ رمضان گزرا جاتا۔ مگر بعض لوگوں نے  
 چکے سے جماع کر لیا تو اس وقت اللہ تعالیٰ نے یہ آیت نازل کی (صحیح  
 بخاری کتاب التفسیر، باب قوله أَحِلٌّ لَكُمْ لَيْلَةَ الصِّيَامِ الرَّفِيقُ)۔

(۷۲۴۰۲)

حضرت لئن عباس بیان کرتے ہیں کہ عمر رسلت میں یہ معقول تھا کہ جب لوگ عشاء  
 کی نماز پڑھ چکتے تو ان پر کھانا پینا اور بیدیوں سے جماعِ حرام ہو جاتا اور یہ روزہ اگلی رات  
 تک چلتا۔ ایک مرتبہ ایک شخص نے اپنے نس کے ساتھ خیانت کی اور بیدی سے جماع  
 کر لیا حالانکہ وہ عشاء کی نماز پڑھ چکا تھا۔ تب اللہ تعالیٰ نے یہ حکم نازل فرمایا۔ (سنن ابن  
 داؤ، کتاب الصیام، باب مبداء فرض الصیام، ۲۰۰۰۲) روایت ہے کہ یہ واقعہ

حضرت عمرؓ کو پیش آیا تھا (تفسیر ابن کثیر ۲۲۱۰۱۔ تفسیر القرطبی ۳۱۵۰۲)

۳۔ سورۃ آل عمران: ۱۳۲۔ یہ آیت غزوہ احد (۳۵) کے موقع پر نازل ہوئی جب مسلمانوں کو  
 ہر بیت اٹھانا پڑی اور حضرت محمد ﷺ کے شہید ہونے کی افواہ پھیل گئی (تفسیر القرطبی ۲۲۱۰۲)

محمد ﷺ اس کے سوا کچھ نہیں ہیں کہ ایک رسول ہیں۔ ان سے پہلے اور رسول بھی گزر چکے ہیں۔ پھر کیا اگر وہ مر جائیں یا قتل کر دیئے جائیں تو تم اُنھیں پاؤں پھر جاؤ گے۔

”وَلَقَدْ صَدَقْتُمُ اللَّهَ وَعْدَهُ إِذْ تَحْسُونَهُمْ بِإِذْنِهِ حَتَّىٰ إِذَا فَشَلْتُمْ وَتَنَازَعْتُمْ فِي الْأَمْرِ وَعَصَيْتُمْ مِّنْ بَعْدِ مَا أَرْكَمْتُمْ مَا تُحِبُّونَ، مِنْكُمْ مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ، ثُمَّ صَرَفْتُمْ عَنْهُمْ لِيَتَّلَكُمْ وَلَقَدْ عَفَّ عَنْكُمْ“ وَاللَّهُ أَوْفَ بِمَا فَضَلَ عَلَى الْمُؤْمِنِينَ“ (۱)

اللہ نے (تائید و نصرت) کا جو وعدہ تم سے کیا تھا وہ تو اس نے پورا کر دیا۔ اب تک اس کے حکم سے تم ہی ان کو قتل کر رہے تھے مگر جب تم نے کمزوری دکھائی اور اپنے کام میں باہم اختلاف کیا اور جو نبی کہ چیز اللہ نے تمہیں دکھائی جس کی محبت میں تم اگر فرار تھے (یعنی مال غنیمت) تم اپنے سردار کے حکم کی خلاف ورزی کر بیٹھے۔ اس لئے کہ تم میں سے کچھ لوگ دنیا کے طالب تھے اور کچھ آخرت کی خواہش رکھتے تھے۔ تب اللہ نے تمہیں کافروں کے مقابلہ میں پسپا کر دیا تاکہ تمہاری آزمائش کرے۔ اور حق یہ ہے کہ اللہ نے پھر بھی معاف کر دیا کیونکہ مومنوں پر اللہ ہر دنی کی نظر عنایت رکھتا ہے۔

سورۃ النساء میں ہے :

”يَا أَيُّهَا الَّذِينَ آمَنُوا إِذَا ضَرَبْتُمْ فِي سَبِيلِ اللَّهِ فَتَبَيَّنُوا وَلَا تَقُولُوا إِنَّمَنِ الْقَى إِلَيْكُمُ السَّلَامُ لَسْتَ مُؤْمِنًا“ تبیغُونَ عَرَضَ الْحَيَاةِ الدُّنْيَا فَعِنَدَ اللَّهِ مَغَانِيمٌ كَثِيرَةٌ كَذَلِكَ كُنْتُمْ مِنْ قَبْلُ فَمَنِ اللَّهُ عَلَيْكُمْ فَتَبَيَّنُوا إِنَّ اللَّهَ كَانَ بِمَا تَعْمَلُونَ خَبِيرًا“ (۲)

۱۔ سورۃ آل عمران: ۱۵۲

۲۔ سورۃ النساء: ۹۳۔ اس آیت کے شانہں نزول کے میان میں حضرت ابن عباسؓ فرماتے ہیں کہ مسلمان کسی جہاد سے واپس آرہے تھے۔ انہیں راستے میں ایک چڑواہا لاؤس نے مسلمانوں سے ”السلام علیکم“ کہا۔ مسلمانوں نے اس کو مارڈا اور کہا کہ اس نے سلام اس لئے کیا تاکہ قتل سے بچ جائے۔ انہوں نے چڑاہے کہ بجیاں بھی چھین لیں (صحیح بخاری) کتاب التفسیر، باب قوله ولا تقولوا إِنَّمَنِ الْقَى، ۶۳/۲۔ جامع ترمذی، ابواب تفسیر القرآن، باب ومن سورۃ النساء، ۳۵۸/۲۔ اس آیت کے واقعہ میں قاتل کے متعلق پانچ اقوال ہیں اسامہ بن زید، المقداد، ابوالدرداء، عامر بن الااضبیط لورا الشجاعی اور محمل بن جثامة البیشی۔ ملاحظہ ہو: تفسیر الفخر الرازی ۳/۱۱ و مابعد، تفسیر القرطبی ۴۳۶/۵ و مابعد، تفسیر زاد المسیر لابن الجوزی ۱۷۱/۲، تفسیر البغوي ۴۶۶/۱، تفسیر الماوردي ۵۲۱/۱، تاریخ الامم والملوک للطبری ۱۷۳/۳

اے لوگو جو ایمان لائے ہو، جب اللہ کی راہ میں جادو کرنے کیلئے نکلو تو دوست و شمن میں تمیز کرو اور جو تمہاری طرف سلام سے بڑھے تو فوراً نہ کہہ دو کہ تو مومن نہیں ہے۔ اگر تم دنیوی فائدہ چاہتے ہو تو اللہ کے پاس تمہارے لئے بہت سے اموال غنیمت ہیں۔ آخر اسی حالت میں تم خود بھی تو اس سے پسلے بھتارہ پچھے ہو۔ پھر اللہ نے تم پر احسان کیا۔ لہذا تحقیق سے کام لو اور جو کچھ تم کرتے ہو اللہ اس سے باخبر ہے۔

سورۃ المائدہ میں اللہ تعالیٰ نے فرمایا:

”يَأَيُّهَا الَّذِينَ آمَنُوا لَا تَسْتَأْلُوْعَنْ أَشْيَاءَ إِنْ تُبَدِّلُكُمْ تُسْؤُكُمْ وَإِنْ تَسْتَأْلُوْعَنْهُنَا حِنْ حِنْ يَنْزَلُ الْقُرْآنُ تُبَدِّلُكُمْ - عَفَا اللَّهُ عَنْهُنَا - وَاللَّهُ غَفُورٌ حَلِيمٌ“ (۱)

اے لوگو جو ایمان لائے ہو، ایسی باتیں نہ پوچھا کر جو تم پر ظاہر کردی جائیں تو تمہیں نہ گوار ہوں لیکن اگر تم ائمیں ایسے وقت پوچھو گے جب کہ قرآن نازل ہو رہا ہو تو وہ تم پر کھول دی جائیں گی۔ اب تک جو کچھ تم نے کیا اسے اللہ نے معاف کر دیا۔ وہ درگزر کرنے والا اور ردبار ہے۔

۱۔ سورۃ المائدہ: ۱۰۱۔ حضرت ان عباسؓ یاں کروتے ہیں کہ کچھ لوگوں نے بطور نذر اقرب رسول اللہ ﷺ سے کچھ باتیں پوچھیں۔ ایک نے پوچھا میرا باب کون ہے۔ ایک نے کما میری او منی گم ہو گئی ہے وہ کہاں ہے۔ اس وقت یہ آیت نازل ہوئی (صحیح بخاری، کتاب التفسیر، باب قوله تسْأَلُوْعَنْ أَشْيَاءَ إِنْ تُبَدِّلُكُمْ ۚ ۷۷۷/۲) حضرت انسؓ سے روایت ہے کہ ایک شخص نے پوچھا میرا باب کون ہے، آپ نے فرمایا: فلاں شخص تیر باب ہے۔ اسے لوگ حرای کہتے تھے۔ آپ نے اس کا ہام بتایا جس کی طرف وہ منسوب کیا جاتا تھا۔ (صحیح بخاری، کتاب التفسیر، باب قوله لَا تَسْأَلُوْعَنْ أَشْيَاءَ إِنْ تُبَدِّلُكُمْ ۚ ۷۷۷/۲) جامع ترمذی، ابواب تفسیر القرآن، باب ومن من سورۃ المائدہ ۳۷۵/۲) حضرت علیؓ سے روایت ہے کہ جب یہ آیت ”وَلَهُ عَلَى النَّاسِ حِجَّ الْبَيْتِ“ (آل عمران: ۹۰) نازل ہوئی تو صحابہ نے پوچھا: اے اللہ کے رسول کیا ہر سال حج فرض ہے۔ آپ ﷺ نے فرمایا نہیں۔ اگر میں ہاں کہہ دیتا تو ہر سال حج فرض ہو جاتا۔ تک یہ آیت نازل ہوئی۔ (جامع ترمذی، ابواب التفسیر، باب ومن سورۃ المائدہ ۳۷۴/۲) حضرت ان عباسؓ سے ایک اور روایت ہے کہ یہ آیت ان لوگوں کے بارے میں نازل ہوئی جنہوں نے رسول اللہ ﷺ سے بحیرہ، سائبہ، وصیلہ اور حام کے بارے میں پوچھا تھا۔ یہ اونٹوں کی مختلف اقسام کے نام ہیں (تفسیر القرآن طبعی ۳۲۱/۵)

سورة التوبۃ میں ارشاد باری تعالیٰ ہے :

”لَقَدْ نَصَرَكُمُ اللَّهُ فِي مَوَاطِنَ كَثِيرَةٍ وَيَوْمَ حُنَيْنٍ إِذَا أَعْجَبْتُمُوكُمْ كُثْرَتُكُمْ فَلَمْ تُفْعِنْ عَنْكُمْ شَيْئاً وَضَاقَتْ عَلَيْكُمُ الْأَرْضُ بِمَا رَحِبَتْ ثُمَّ وَلَيْتُمْ مُدْبِرِينَ ثُمَّ أَنْزَلَ اللَّهُ سَكِينَةً عَلَى رَسُولِهِ وَعَلَى الْمُؤْمِنِينَ وَأَنْزَلَ جُنُودَ لَمْ تَرَوْهَا وَعَذَّبَ الظَّالِمِينَ كَفَرُوا وَذَلِكَ جَزَاءُ الْكَافِرِينَ ثُمَّ يَتُوبُ اللَّهُ مِنْ بَعْدِ ذَلِكَ عَلَى مَنْ يَشَاءُ وَاللَّهُ غَفُورٌ رَّحِيمٌ“ (۱)

الدعا سے پسلے بہت سے موقع پر تمہاری مدد کر چکا ہے۔ ابھی غزوہ حنین کے روز (اس کی دشگیری کی شان تم دیکھے چکے ہو) اس روز تمہیں اپنی کثرت تعداد کا گھنڈ تھا مگر وہ تمہارے کچھ کام نہ آئی اور زمین اپنی وسعت کے باوجود تم پر نیک ہو گئی۔ اور تم پیچھے پھیر کر ہماگ نکل۔ پھر اللہ نے اپنی سکیت اپنے رسول پر اور مومنین پر ناز لفرمایی اور وہ لشکر اتارے جو تم کو نظر نہیں آتے تھے۔ اور مکریں حق کو سزادی کہ یہی بد لہ ہے ان لوگوں کیلئے جو حق کا انکار کریں۔ پھر (تم یہ بھی دیکھے چکے ہو) کہ اس طرح سزادی نے کے بعد اللہ جس کو چاہتا ہے توبہ کی توفیق خوش دیتا ہے۔ اللہ درگز کرنے والا اور حم فرمائے والا ہے۔

حضرات صحابہ کرامؐ کے بارے میں سورۃ التوبۃ میں فرمایا:

”وَآخَرُونَ اعْتَرَفُوا بِذُوبَهُمْ خَلَطُوا عَمَلاً صَالِحًا وَآخَرُ سَيِّئًا عَسَى اللَّهُ أَنْ يَتُوبَ عَلَيْهِمْ إِنَّ اللَّهَ غَفُورٌ رَّحِيمٌ“

اور کچھ لوگ ہیں جنہوں نے اپنے قصوروں کا اعتراف کر لیا ہے۔ ان کا عمل مغلوط ہے کچھ نیک

۱۔ سورۃ التوبۃ: ۲۵ تا ۲۷ ”مواطن کثیرة“ سے مراد مقامات حرب ہیں۔ مثلاً در، قریطہ، الغیر،

المدیہ، خیر اور فتح مکہ، بعض مورخین نے کہا ہے کہ یہ مقامات ۸۰ ہیں (تفسیر النہر الماد

لابی حبان ۹۸۸/۱ - تفسیر البحر المحيط لابی حبان ۲۴/۵) یہ آیت غزوہ

حنین (۸۵) کے بارے میں ہے جس میں مسلمانوں کی تعداد بڑا ہزار سے لے کر پندرہ ہزار تک

تھی جبکہ کفار کی تعداد صرف چار ہزار تھی۔ بعض صحابہ نے اپنی کثرت پر غرور کرتے ہوئے کہا

آن ہمیں کوئی مغلوب نہیں کر سکتا۔ تفصیل ملاحظہ ہو: صحيح بخاری، کتاب المغازی،

باب قوله تعالیٰ ویوم حنین ۶۴۰/۲ - صحيح مسلم، کتاب الجهاد وال sisir،

باب غزوہ حنین ۵۰۰/۵ - السیرۃ النبویہ لابن کثیر ۶۱۰/۳، تفسیر القرطسی

ومابعد تفسیر الفخر الرازی ۲۲۰/۸ و مابعد)

ہے اور کچھ بد۔ بعید نہیں کہ اللہ ان پر پھر میریاں ہو جائے کیونکہ وہ درگزر کرنے والا اور رحم فرمانے والا ہے۔ (۱)

”وَعَلَى الْمُلَائِكَةِ الَّذِينَ خُلِقُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحْبَتْ وَضَاقَتْ عَلَيْهِمُ أَنفُسُهُمْ وَظَنُوا أَنَّ الْأَمْلَاجَ مِنَ اللَّهِ أَلَّا يَعْلَمُ ثُمَّ تَابَ عَلَيْهِمْ لِيَتُؤْمِنُوا إِنَّ اللَّهَ هُوَ الْتَّوَابُ الرَّحِيمُ“ (۲)

اور ان ہنسیوں کو بھی اس نے معاف کیا جن کے معاملہ کو ملتی کر دیا گیا تا جب زمین اپنی ساری وسعت کے باوجود ان پر تنگ ہو گئی اور ان کی اپنی جانیں بھی ان ربار ہونے لگیں اور انہوں نے جان لیا کہ اللہ سے پچھے کیلئے کوئی جائے پناہ خود اللہ ہی کے دامن رحمت کے سوانحیں ہے۔ تو اللہ اپنی میریانی سے ان کی طرف پلٹاتا کہ وہ اس کی طرف پلٹ آئیں۔ یقیناً وہ بہ امعاف کرنے والا اور رحیم ہے۔

۱۔ سورۃ التوبۃ: ۱۰۲۔ یہ ان صحابہ کرامؐ کے بارے میں ہے جو غزوہ تبوک (۵۹ھ) میں ستی کی وجہ سے شامل نہ ہوئے اور چھپھرہ گئے۔ انہوں نے جھوٹ نہیں بولا اور اپنے قصور کا اعتراف کر لیا تھا۔ کما جاتا ہے کہ ان کی تعداد س سکے تھی۔ ایک قول یہ ہے کہ یہ آیت حضرت ابوالبکرؓ کے بارے میں ہے جنہوں نے غزوہ ہو قریطہ کے محاصرہ کے دوران ہو قریطہ کو ان خلاف رسول اللہ ﷺ کے اقدام (قتل) کے بارے میں اشارہ دیا تھا۔ تفصیل ملاحظہ ہو:

السیرۃ النبویة لابن هشام ۲۴۷/۳ و مابعد۔ السیرۃ النبویة لابن کثیر ۲۲۹/۳،

تفسیر الفخر الرازی ۱۷۹/۱۶، تفسیر ابن کثیر ۳۸۶/۲، تفسیر الطبری ۱۱/۱۱

ومابعد۔ المحرر الوجيز لابن عطیہ ۲۶۴/۸، زاد المسیر لابن الجوزی ۳۴۳/۲

ومابعد، تفسیر القرطبی ۲۴۲/۸ و مابعد، تاریخ الاسم والملوک للطبری ۵۳۰/۳

۲۔ سورۃ التوبۃ: ۱۱۸۔ یہ تین حضرات صحابہ کرامؐ یہ تھے۔ حضرت کعب بن مالک، مرارہ بن ریجع

اور حضرت بلاں بن امیة، یہ بھی غزوہ تبوک (۵۹ھ) میں شریک نہ ہو سکے۔ اللہ کے رسول کے سامنے کوئی بہانہ نہ کیا بلکہ اپنے قصور کا اعتراف کر لیا تھا۔ ان کے واقعہ کی تفصیل ملاحظہ ہو:

صحیح بخاری 'كتاب المغازي'، باب حدیث کعب بن مالک ۶۸۵/۲

تاریخ ۶۹۲ 'كتاب التفسير'، باب قوله وعلی الْمُلَائِكَةِ الَّذِينَ خُلِقُوا حَتَّىٰ إِذَا ضَاقَتْ عَلَيْهِمُ الْأَرْضُ بِمَا رَحْبَتْ وَضَاقَتْ عَلَيْهِمُ أَنفُسُهُمْ وَظَنُوا أَنَّ الْأَمْلَاجَ مِنَ اللَّهِ أَلَّا يَعْلَمُ ثُمَّ تَابَ عَلَيْهِمْ لِيَتُؤْمِنُوا إِنَّ اللَّهَ هُوَ الْتَّوَابُ الرَّحِيمُ'، سنن ابی داؤد،

ابواب jihad، باب فی اعطاء البشیر ۳۵۵/۲ و مابعد، السیرۃ النبویة لابن

ہشام، ۱۶۲/۴، السیرۃ النبویة لابن کثیر ۱۱۰/۴، تاریخ الامم والملوک

للطبری ۱۴۸/۳، تفسیر القرطبی ۲۸۲/۸، تفسیر الطبری ۱۱۱/۴ و مابعد)

سورۃ الحجۃ کی ایک آیت ہے :

”وَإِذَا رَأَوْا تِجَارَةً أُولَئِنَّوْا إِنْفَضُوا إِلَيْهَا وَتَرَكُوكُ قَائِمًا قُلْ مَا عِنْدَ اللَّهِ خَيْرٌ بَلْ مِنَ الْهُنُوْرِ وَمِنَ النَّعِيْمِ“ (۱)

اور جب انسوں نے تجارت اور کھیل تماشہ ہوتے دیکھا تو اس کی طرف پک گئے اور تمیں کھڑا چھوڑ دیا۔ ان سے کوچک کچھ اللہ کے پاس ہے وہ کھیل تماشے اور تجارت سے بہتر ہے۔ اور اللہ سب سے بہتر رزق دینے والا ہے۔

اس آیت میں صحابہ کرام کو دنیا کی تجارت اور کھیل تماشے کی طرف پکنے اور اللہ کے رسول ﷺ کو کھڑا چھوڑنے پر سرزنش کی گئی ہے اور انہیں تعلیم دی گئی ہے کہ جو کچھ اللہ کے پاس ہے وہ دنیا کی تجارت اور کھیل تماشے سے بہتر ہے۔

## ۱۰۔ صحابہ کرام کی توبہ کی فضیلت

جس صحابی نے اپنے قصور کی اللہ تعالیٰ سے توبہ کی، نبی اکرم ﷺ نے اس توبہ کی بڑی فضیلت میان فرمائی ہے۔

مشائی حضرت معزیز بن مالکؓ کی توبہ کے بارے میں رسول اللہ ﷺ نے ارشاد فرمایا:

”لقد تاب توبہ لوقسمت بین امة لوسعتهم“ (۲)  
اس نے ایسی توبہ کی ہے کہ اگر وہ توبہ ایک امت کے لوگوں میں باقی جائے تو وہ سب کو کافی ہو جائے۔  
یہ حدیث حضرت بریدہؓ سے مروی ہے:

۱۔ سورۃ الحجۃ : ۱۔ اس آیت کا شان زوال یہ ہے کہ ایک مرتبہ غله کی کمی ہو کئی بھوک بڑھ کئی، قیمیں چڑھ گئیں۔ رسول اللہ ﷺ جمعہ کے دن خطبہ فرمادے تھے۔ اتنے میں ملک شام سے غله سے لدے لوٹوں کا قافلہ آیا۔ صحابہ خطبہ چھوڑ کر اس قافلے کی طرف پکنے۔ انہوں نے گمان کیا کہ جمعہ ترک کرنے میں کوئی حرج نہیں ہے۔ نبی اکرم ﷺ کے پاس صرف بارہ چودہ تک صحابہ کرام رہ گئے تھے۔ تب یہ آیت نازل ہوئی۔ تفصیل ملاحظہ ہو: صحیح بخاری، کتاب الجمعة، باب اذا انفر الناس عن الاماں ۳۸۷/۱ و مابعد، صحیح مسلم، کتاب الجمعة ۲۲۴/۲، تفسیر عبد الرزاق ۲۲۴/۲، تفسیر القرطسی ۶۷/۲۸ و مابعد ۱۱۰/۱۸، تفسیر ابن کثیر ۳۶۸/۳، تفسیر الفخر الرازی ۱۰/۳۰، تفسیر البغوي ۳۴۵/۴ و مابعد صحیح مسلم، کتاب الحدود، باب حد الزنا ۳۲۲/۳، شرح الرسیل للبغوی ۱۰/۱۰، ۲۹۳۔

قبيله نام کی ایک عورت کی توبہ کے بارے میں حضرت بریڈہؓ سے مروی حدیث میں  
نبی اکرم ﷺ نے فرمایا:

”فوالذی نفسی بیده لقد تابت توبۃ لوتاہا صاحب مکس لغفرله“ (۱)  
تم ہے اس کی جس کے ہاتھ میں میری جان ہے۔ اس نے ایسی توبہ کی ہے کہ اگر ناجائز محصول  
لینے والا ایسی توبہ کرے تو اس کا گناہ بھی خش دیا جائے۔

قبيله جہزیہ کی ایک عورت کی توبہ کے بارے میں حضرت عمر ان بن حصین نبی اکرم ﷺ  
کے الفاظ روایت کرتے ہیں :

”لقد تابت توبۃ لوقسمت بین سبعین من اهل المدینة لوسعتهم و هل  
وجدت توبۃ افضل من ان جاءت بنفسها لل تعالیٰ“ (۲)  
اس نے ایسی توبہ کی ہے کہ اگر مدینہ کے ستر آدمیوں پر تقیم کی جائے تو سب کیلئے کافی ہو جائے۔  
اور تو نے اس سے بہتر کون سی توبہ دیکھی کہ اس نے اپنی جان خدا کے واسطے دے دی۔  
حضرت واکلؓ کی روایت میں نبی اکرم ﷺ نے ایک شخص کی توبہ کے بارے میں فرمایا:

”لقد تاب توبۃ لوتاہا اهل المدینة قبل منہم“ (۳)  
اس نے ایسی توبہ کی ہے اگر اہل مدینہ ایسی توبہ کرتے تو ان سے قبول کر لی جاتی۔

## عدالت صحابہ کرام

لفظ ”عدالت“ ”عَدْلٌ“ ”عَدْلٌ“ سے مصدر ہے یعنی عادل ہونا۔ (۴)

علامہ ابن منظور (م ۱۱۷۵ھ) نے ”لسان العرب“ میں لکھا ہے :

- 
- ۱۔ صحیح مسلم کتاب الحدود، باب حد الرذنا، ۳۲۸ / ۳۲۸۔ مزید ملاحظہ ہو : مصنف ابن القیم  
من احمد بن حنبل ۵۳۷ / ۵۳۸۔
- ۲۔ صحیح مسلم کتاب الحدود، باب حد الرذنا، ۴ / ۳۲۹۔ مسند احمد بن حنبل  
سنن ابی داؤد کتاب الحدود، باب فی المرأة التي  
امر النبي ﷺ ببرجمها ۳۴۵ / ۳ سنن نسائی، کتاب الجنائز باب الصلوة  
علی المرجومن ۵۹۸ / ۱
- ۳۔ مسند احمد بن حنبل ۶ / ۳۹۹۔
- ۴۔ لسان العرب لابن المنظور ۱۱ / ۳۳۱۔

”والعدالة والعدلة والمعدلة كله: العدل“ (١) ”العدل: ماقام في النفوس انه مستقيم وهو ضرر الجور، عدل الحكم في الحكم يعدل عدلاً وهو عادل من قوم عدول وعدل - العدل: هو الذي لا يميل به الهوى في جور في الحكم“ والعدل: الحكم بالحق“ (٢)

علامہ انن منظور (م ١١٧ھ) کے کلام کا حاصل یہ ہے کہ عدل وہ چیز ہے جس سے نفوس صحیح و سلیم رہتے ہیں اور جس سے انسان خواہشات نفس کی طرف مائل نہیں ہوتا کہ کوئی فیصلہ کرنے میں ظلم کرے۔ عدل کی ضد ظلم و جور ہے۔

لغت میں ”العدل“ کے ایک سے زیادہ معانی ہیں۔ مثلاً:

الرضا: اللہ تعالیٰ نے فرمایا : وَاشْهَدُوا ذَوَى عَدْلٍ مِّنْكُمْ“ (٣)  
امام تخاری (م ٢٥٦ھ) نے بھی اسی مفہوم میں ”صحیح تخاری“ میں باب باندھا ہے ”باب الشهداء عدول“ (٤)

”التوسط في الامرين غير زيادة ولا نقصان“ (٥)

یعنی بغیر کسی زیادتی یا نقصان کے کسی کام میں درمیانی راہ ”وَكَذَلِكَ جَعَلْنَاكُمْ أَمَّةً وَسَطَا“ (٦)

ال福德یہ (٧): اللہ تعالیٰ نے فرمایا: لَا يَقْبِلُ مِنْهَا عَدْلٌ“ (٨)

الاشراک: قرآن مجید کی آیت ہے ”ثُمَّ الَّذِينَ كَفَرُوا بِرَبِّهِمْ يَعْدِلُونَ“ (٩)  
”يَعْدِلُونَ أَى يُشْرِكُونَ“ (١٠)

مبادرات (١١) قرآن میں ہے: أَوْ عَدْلٌ ذَلِكَ صِيَامًا (١٢)

۱۔ لسان العرب لابن المنظور ١١١٢/٢٣٠ حوالہ بالا ١١١٢/٢٣١

۲۔ سورۃ الطلاق: ٢

۳۔ صحیح تخاری کتاب الشہادات ١/٩٠٨

۴۔ شرح الکوکب المہنی لابن الجزار ٢/٣٨٣ سورۃ البقرۃ: ١٣٣

۵۔ لسان العرب لابن المنظور ١١١٢/٢٣١

۶۔ سورۃ البقرۃ: ٣٨ سورۃ الانعام: ١

۷۔ لسان العرب لابن المنظور ١١١٢/٢٣١

۸۔ سورۃ البقرۃ: ٣٨

۹۔ مجمع لغۃ الفتحاء ص ٣٠ سورۃ المائدۃ: ٩٥

الکیل (ما پنے کا آله) الاستقامة“ (۱)

- عبد الوہاب عبد اللطیف نے ”تدریب الراوی“ کے حاشیہ میں ”عدالت“ کے چند معانی اور اس کے چند استعمالات بیان کیے ہیں (۲)
- ۱۔ ظلم و جور کا مقابل۔ لہذا یہ کہا جاتا ہے کہ حکمران عادل ہے یعنی وہ معاملات میں اور حقوق کو مستحقین تک پہنچانے میں انصاف سے کام لیتا ہے۔
  - ۲۔ فتن اور نافرمانی کی ضد جس کی تفسیر تقوی سے کی جاتی ہے۔
  - ۳۔ عصمت یعنی گناہ اور نافرمانی سے مکمل اجتناب کی استطاعت حاصل ہونا۔ یہ صفت صرف انبیاء کرام اور ملائکہ ہی میں ہوتی ہے۔
  - ۴۔ اللہ تعالیٰ کے خاص کرم و لطف سے اور بغیر کسی ملکہ و طاقت کے گناہ و خطاء سے محفوظ ہونا۔ یہ خوبی اولیاء اللہ میں پائی جاتی ہے۔
  - ۵۔ صرف اجتہاد میں غلطی سے محفوظ ہونا جیسا کہ بعض لوگوں نے مددی منتظر کے بارے میں کہا ہے۔
  - ۶۔ روایت کرنے نیں دانتہ جھوٹ سے اجتناب کرنا اور ایسی غلطی سے پنجاب جور و ایت کو مردود کر دے۔ پس صحابہ کرامؓ سے گناہ صادر نہیں ہوتا اگر ایسا ہو بھی تو ان کی روایت کی قبولیت پر اثر انداز نہیں ہوتا۔

### عدالت کی اصطلاحی تعریف

علماء نے ”عدالت“ کی تعریف کرتے ہوئے مندرجہ ذیل پیرائے اختیار کیے ہیں مثلاً:

علامہ بزدوجی (م ۳۸۲ھ) عدالت کی تعریف میں لکھا ہے:

”هو الانزجار عن محظورات دينه ليثبت به رجحان الصدق في خبره“ (۳)  
یہ دین کے ممنوعات سے چنے کا نام ہے تاکہ اس سے راوی کی خبر میں سچائی کے میلان کا ثابت ہو

علامہ سر خشی (م ۳۹۰ھ) فرماتے ہیں:

عدالت استقامت کا نام ہے۔ جب کوئی شخص انصاف میں اور حق کے ساتھ فیصلہ

- ۱۔ مجمم متن اللغة ۲۷ / ۲۷
- ۲۔ تدریب الراوی للسیوطی ۲/ ۲۱۵
- ۳۔ کشف الاسرار لعبد العزیز البخاری ۲/ ۲۷۹

کرنے میں راست روی کا طریقہ اختیار کرتا ہے تو اسے عادل کہا جاتا ہے۔ عدالت کی ضد ظلم ہے علامہ سر خسیٰ (م ۳۹۰۵ھ) عدالت کی دو قسمیں بیان کرتے ہیں۔ ظاہرہ اور باطنہ۔ ظاہری عدالت دین اور عقل سے ثابت ہوتی ہے جس میں یہ دونوں چیزیں ہوں گی وہ ظاہری طور پر عادل ہے کیونکہ یہ دونوں اسے استقامت پر اٹھائے رکھتی ہیں۔ جبکہ باطنی عدالت انسان کے معاملات کو دیکھنے بغیر معلوم نہیں کی جاسکتی۔ اس بارے میں کسی آخری حد پر وقوف ممکن نہیں کیونکہ ان دونوں اقسام کے حوالے سے لوگوں کے درمیان تفاوت پائی جاتی ہے۔ لیکن جو شخص حرام کے ارتکاب سے بازر ہے وہ استقامت کے راستہ پر ہے۔ اسی عدالت کی بنا پر کسی نبر کی روایت کے جست ہونے کا حکم لگایا جائے گا) (۱)

امام غزالی (م ۵۰۵ھ) عدالت کی تعریف یوں کرتے ہیں :

”العدالة عبارة عن استقامة السيرة والدين ويرجع حاصلها الى هيئة راسخة في النفس تحمل على ملازمته التقوى والمرأة جميعاً حتى تحصل نقاء النفوس بصدقه“ (۲)

یعنی عدالت دین میں استقامت سے عبارت ہے اور اس کے نتیجہ میں نفس میں ایسی بیت راخ پیدا ہو جاتی ہے جو نفس کو تقوی اور مروت کے لازم پکڑنے پر آمادہ کرتی ہے حتیٰ کہ اس کی سچائی سے نفوس کو ثقاہت حاصل ہو جاتی ہے۔

قاضی یضاوی (م ۶۸۵ھ) نے لکھا ہے :

”العدالة هي ملكة في النفس تمنعها عن اقتراف الكبائر والرذائل المباحة“ (۳)  
عدالت سے مراد کسی شخص میں وہ عادت ہے جو اسے کبائر اور گھٹیا مباحثات کے ارتکاب سے باز رکھتی ہے۔

علامہ نسفي (م ۷۱۰ھ) کہتے ہیں :

”اعلم ان العدالة هيئه راسخة في النفس تحملها على الاجتناب عمما هو ممحظوظ دين“ (۴)  
عدالت کسی شخص میں اس پختہ کیفیت کو کہتے ہیں جو اسے دین کے حرام کے ارتکاب سے باز رکھتی ہے۔

۱۔ اصول السرخسی ۳۵۱-۳۵۰/۱

۲۔ المستصفى للغزالى 'ص: ۱۲۵:

۳۔ الابهاج فى شرح المنهاج على السبكى ۳۱۴/۲

۴۔ كشف الأسرار للنسفي ۲۱۰/۲

علامہ صدر الشریعہ (م ۷۷۳ھ) نے عدالت کی تعریف میں لکھا ہے :

”العدالة: فھی الاستقامة وھی الانزجار عن محظورات دینه وھی متفاوتۃ واقصاھا ان یستقيم کما امر و هو لا یكون الافی النبی علیه السلام فاعتبر مالا یؤدى الی الجرح وهو رجحان جهة الدين والعقل على الھوی الشھوة“ (۱)

عدالت استقامت کو کہتے ہیں اور استقامت نام ہے دین کے ممنوعات سے باز رہنے کا۔ اور اس میں فرق و تفاوت پایا جاتا ہے۔ عدالت کی انتہائی ہے کہ وہ استقامت دکھائی جائے جیسے حکم دیا گیا ہے۔ وہ اور یہ عدالت صرف نبی اکرم ﷺ کی ذات گرامی ہی میں پائی جاسکتی ہے۔ عدالت جرح کی طرف لے کر نہیں جاتی اور جرح انسان کا دین اور عقل کی جنت سے خواہشات نفس اور شهوات کی طرف رجحان رکھنے کا نام ہے۔

علماء کی مندرجہ بیالاتعریفوں کی روشنی میں یہ کہا جاسکتا ہے کہ عدالت سے مراد ہے دین میں استقامت اور راست روی و کھانا، اور امر الہی کا اتباع کرنا، نواہی اور ممنوعات دین کے ارتکاب سے باز رہنا، کبائر (۲) سے اجتناب کرتا بلکہ وہ ادنیٰ اور گھٹیا امور جو مباحثات میں سے ہیں وہ بھی سرزنش ہوں۔

۱۔ التوضیح ۳۲۵-۳۲۶

۲۔ احادیث کی روشنی میں کبائر مندرجہ ذیل امور ہیں :

شرک، سحر یعنی جادو کرنا، حق قتل انسانی، سود خوری، یتیم کمال کھانا، جادو سے فرار، پاک و امن، مومنہ عورتوں پر تمثیل لگانا، الدین کی نافرمانی، جھوٹی گواہی، الدین کو کالی دینا، بیت اللہ کی بے حرمتی کرنا۔ (ملاحظہ ہو: صحیح بخاری، کتاب الوصایا، باب قوله تعالیٰ: ان الذين يأكلون اموال اليتامي ۴۲۰، صحیح مسلم، کتاب الایمان، باب الكبائر و اکبرها ۱۸۰/۱، سنن ابی داؤد، کتاب الوصایا، باب ماجاء فی تشذییفی اکل مال الیتیم ۳۸۹/۲، سنن نسائی، کتاب الوصایا، باب اجتناب اکل مال الیتیم ۴۶۱/۲)

بعض نے چوری، شراب نوشی، زنا، لواط، جھوٹی قسم، ذکریت، غیبت جو اکو بھی کبائر میں شمار کیا ہے۔

ملاحظہ: التوضیح والتلویح ۴۳۶/۲، شرح الكوکب المنیر لابن النجاش ۲۸۴/۲، کشف الاسرار البنفسی مع شرح نور الانوار ۲۱۰/۲، قاضی عیاض (م ۵۵۴) نے صحابہ کرامؐ کو بر املاک نہ کرنے کو بھی کبائر میں شمار کیا ہے۔ (صحیح مسلم بشرح النووي ۹۳۰/۱۶) حاشیہ جاری۔۔۔

## عدالت صحابہ کرام سے مراد

عدالت صحابہ کرام سے مراد یہ ہے کہ تمام صحابہ کرام عدول ہیں۔ ان کی ذات ہر قسم کی جرج و تعدیل سے بالا ہے۔ دین کے معاملہ میں ان کی روایات اور شادتوں کو من و عن قبول کیا جائے گا۔ حضرات صحابہ کرام نے دینی ورث کو نبی اکرم ﷺ سے لے کر دوسروں تک منتقل کرنے میں انتہائی درجہ کی احتیاط اور کمال دیانت داری سے کام لیا۔ وہ روایت دین کے کام میں کذب اور کمی و زیادتی کے دانستہ و عدم امر تکب نہیں ہوئے۔ نبی اکرم ﷺ سے متصل ہر روایت کی قبولیت کیلئے اس کی سند کے تمام رجال پر جرج و تقید کی جائے گی، ان کے احوال کا جائزہ لیا جائے گا۔ ان کے کردار کا ترتیب کیا جائے گا اور ان کے عدول ہونے کی تحقیق کی جائے گی سوائے صحابہ کرام ہے۔ وہ

بقیہ حاشیہ گزشتہ صفحہ

علامہ نووی (م ۶۷۶ھ) نے کبیرہ گناہ کی تعریف میں علماء کے اقوال جمع کئے ہیں:

حضرت ابن عباسؓ سے مروی ہے کہ جس چیز سے اللہ تعالیٰ نے منع فرمایا ہے۔ اس کا کرنا کبیرہ ہے۔ قاضی عیاض (م ۵۲۲ھ) نے اسے محققین کا مذہب لکھا ہے۔ حضرت ابن عباسؓ سے مروی ہے کہ کبیرہ وہ گناہ ہے جس پر اللہ نے جنم یا غصب یا لعنۃ یا عذاب یا کوئی اور اس جیسا لفظ فرمایا ہو۔ حضرت حسن بصریؓ (۱۱۰ھ) سے بھی ایسا ہی منقول ہے۔ بعض نے کہا ہے کہ کبیرہ گناہ وہ ہے جس پر اللہ نے آخرت میں جنم اور دنیا میں کسی سزا (حد) کی وعید سنائی ہو۔

امام غزالیؓ (م ۵۰۵ھ) فرماتے ہیں انسان جو گناہ بلکہ سمجھ کر کرتا ہے اور اس سے ڈرتا نہیں اور نہ ہی شرمندہ ہوتا ہے وہ کبیرہ ہے اور جس سے اس کو ندامت ہوتی ہے اور آشندہ ہونے کا رادہ ہوتا ہے وہ کبیرہ نہیں۔

علامہ ابن الصلاح (م ۶۲۳ھ) نے فرمایا: کبیرہ گناہ کی کئی نشانیاں ہیں: ایک یہ کہ اس میں حد ہو (جیسے زتا، چوری، شراب خوری، قذف وغیرہ) دوسرا یہ کہ اس پر جنم کے عذاب کی وعید ہو۔ تیسرا یہ کہ اس کے کرنے والے کو فاسق کہا ہو۔ جو تھی یہ کہ اس پر لعنۃ کی ہو۔ ملاحظہ ہو:

صحیح مسلم بشرح النبوی کتاب الایمان، باب الكبائر و اکبرها ۸۳/۲

ومابعدن جبکہ صفات کی تعریف یہ کئی گئی ہے کہ ان سے مراد ہو وہ منوع قول یا فعل ہے جس کے ارتکاب پر دنیا میں کوئی حد نہیں اور نہ ہی آخرت میں اس پر کوئی وعید ہے (شرح الكوکب المنیر لابن النجاشی ۳۸۸۱)

متشقی ہیں۔ صحابہ ثقہ و عدول مانتے ہوئے ان کی روایات کو قبول کیا جائے گا۔ (۱)

کیا "الصحابۃ کلہم عدول" پر اجماع ہے یا یہ جمہور کا قول ہے؟

علامہ جوینی (م ۸۷۵ھ) نے اور علامہ ابن الصلاح (م ۲۳۳ھ) نے تمام صحابہ کرام

کے عدول ہونے پر اجماع بیان کیا ہے (۲)

علامہ ابن الصلاح "علوم الحدیث" میں لکھتے ہیں :

"ثم ان الامة مجتمعة على تعديل جميع الصحابة" (۳)

یعنی تمام صحابہ کرام کی تعديل پر پوری امت کا اجماع ہے۔

مندرجہ دونوں علماء کے علاوہ دیگر علماء نے تمام صحابہ کرام کے عدول ہونے  
کو جمہور کا موقف قرار دیا ہے۔

- ۱۔ احکام الفصول للباجی، ص ۳۰۳، الاحکام فی اصول الاحکام لابن حزم ۸۹/۵،  
الاحکام فی اصول الاحکام للآمدی ۱۲۸/۲، الكفاية للخطيب البغدادی  
ص ۴۶، المختلول للغزالی ص ۲۶۶، التقریب للنحوی ص ۳۴، نهاية الوصول  
الارموی ۲۹۰/۴، شرح مختصر الروضۃ الطوفی ۲، تدریب الراوی للسیوطی  
۲۱۴/۲، الاستیعاب لابن عبدالبر ۳۸۱، علوم الحديث لابن الصلاح ص ۲۶۴  
المستصنف للغزالی، ص ۱۳۰، البحر المحيط للزرکشی ۲۹۹/۴، ارشاد الفحول  
للشوکانی ص ۱۰۵، العواصم والقواسم لابن الوزیر ۳۶۹/۱، تیسیر التحریر  
لامیر بادشاہ ۶۴/۳، جامع الاصول لابن الاثیر ۷۳/۱، حاشیہ البنانی ۱۶۷/۲  
شرح الكوکب المنیر لابن الجبار ۴۷۳/۲، الاصابة لابن حجر العسقلانی  
۱۰/۱، فتح المغیث للمسخاوی ۹۳/۴، روضۃ الناظر لابن قدامة ۳۰۰/۱  
التقید والاحضاح للعرّاقی ص ۳۰۱، جامع المعقول والمنتقول لنقیبولی ۵۵/۱  
توضیح الافکار للصنعانی ۱۹۰/۲، کشف الاسرار لعبد العزیز البخاری ۷۰۸/۲  
الباعث الحثیث لاحمد شاکر ص ۱۸۱

۲۔ البحر المحيط للزرکشی ۲۹۹/۴۔ علوم الحديث لابن الصلاح ص ۲۶۵،

ارشد الفحول للشوکانی ص ۱۰۵، شرح الكوکب المنیر ۴۷۳/۲

التقید والایضاح للعرّاقی ص ۳۰۱

۳۔ علوم الحديث لابن الصلاح ص ۲۶۵

علامہ ابن عبد البر (م ۴۳۶ھ) نے "الاستیعاب" میں کہا ہے کہ اهل حق یعنی اہل سنت والجماعت کے اجماع سے تمام صحابہ کرام عدول ہیں (۱) علامہ ابن عبد البر نے عدالت صحابہ پر اجماع کو امت کی جائے الہ سنت والجماعت کا اجماع قرار دیا ہے۔ اور الہ سنت والجماعت (۲) کو ہی الہ حق کہا ہے۔

علامہ ابن کثیر (م ۷۷۷ھ)، علامہ ابن حجر عسقلانی (م ۸۵۲ھ) اور علامہ سخاوی (م ۹۰۲ھ) نے بھی "الصحابۃ کلہم عدول" کو الہ سنت والجماعت کا قول قرار دیا ہے۔ (۳)  
 علامہ ابن الاشیر (م ۶۰۶ھ)، علامہ ابن حاچب (م ۶۳۰ھ)، علامہ آمدی (م ۶۳۱ھ)  
 علامہ تاج الدین سکلی (م ۷۷۷ھ)، علامہ ابن اللحام (م ۸۰۳ھ) اور علامہ ابن الحمام (م ۸۲۱ھ)  
 نے تمام صحابہ کرام کی تعدل کو اکثر اور جمیور کی رائے بیان کیا ہے۔ (۴)  
 امام غزالی (م ۵۰۵ھ) اور علامہ ابن قدملہ (م ۶۲۰ھ) نے فرمایا ہے کہ تمام صحابہ کرام کا عدول ہو ناسلف الامت اور جمیور الخلف کا قول ہے۔ (۵)

- ۱۔ الاستیعاب لابن عبد البر ۳۸۱
- ۲۔ چوتھی صدی ہجری میں علمائے حق کیلئے الہ السنۃ والجماعۃ کی اصطلاح عام ہوئی تھی۔  
امام ابو الحسن الاشرفی کو امام الہ سنت والجماعت کا القب دیا گیا۔ سنت سے مراد ہی اکرم ﷺ کا طرز زندگی ہے اور جماعت سے مراد صحابہ کرام کا گروہ ہے۔ لہذا الہ سنت والجماعت سے مراد وہ افراد ہیں جو اپنے اعتقادات، اعمال اور مسائل میں سبی رسول ﷺ اور صحابہ کرام کے آثار کو اساس ہناتے ہیں۔
- ۳۔ الباعث الحثیث شرح اختصار علوم الحديث لابن کثیر، احمد محمد شاکر، ص ۱۸۱، "الاصابة لابن حجر العسقلانی ۱۰۱، فتح المغیث للسخاوی ۹۳/۴، "الاحکام ۹۳/۱، الاصول لابن الاشیر ۷۳/۱، ارشاد الفحول للشوكانی، ص ۱۰۵، "الاحکام فی اصول الاحکام للامدی ۱۲۸/۲، حاشیة البنانی ۱۶۷/۲، تيسیر التحریر لامیر بادشاہ ۶۴/۳، "المختصر فی اصول الفقه علی مذهب الامام احمد بن حنبل لابن اللحام، ص ۸۸
- ۴۔ المستصفی للغزالی، ص ۱۳۰، روضۃ الناظر لابن قدمة ۳۰۰/۱، البحر المحيط للزرکشی ۴/۲۹۹، ارشاد الفحول للشوكانی، ص ۱۰۵

علامہ ابن حجر عسقلانی (م ۸۵۲ھ) نے کہا ہے کہ تمام صحابہ کرام کے عدول ہونے کی مخالفت سوائے چند بد عقی لوگوں کے کسی اور نہیں کی۔ وہ ”الاصابة“ میں لکھتے ہیں :

”انفق اهل السنۃ علی ان الجمیع عدول و لم يخالف فی ذلک الا شذوذ من المبتدعة“ (۱)

اہل سنت میں اس بات پر اتفاق ہے کہ تمام صحابہ کرام عدول ہیں، اور اس بارے میں سوائے چند بد عقی لوگوں کے کسی نے مخالفت نہیں کی۔

تمام صحابہ کرام کے عدول ہونے پر شروع شروع میں پوری امت کا اجماع تھا جیسا کہ امام غزالی (م ۵۰۵ھ) اور علامہ ابن قدامة (م ۶۰۲ھ) نے فرمایا ہے۔ لیکن بعد میں چند بد عقی لوگوں نے، جن کی طرف علامہ ابن حجر عسقلانی (م ۸۵۲ھ) نے اشارہ فرمایا ہے، اس بات سے اختلاف کیا تو یہ قول جسور یا اہل سنت و جماعت کا قول بن گیا۔ دین میں اختراع کرنے والے اور سلف کے اجماع کی مخالفت کرنے والے ان چند افراد کے قول کا کوئی اعتبار نہیں ہے۔ لہذا امام صحابہ کرام کے عدول ہونے پر امت کا اجماع ہے جیسا کہ علامہ جوینی (م ۷۸۳ھ) اور علامہ ابن الصلاح (م ۸۳۲ھ) نے فرمایا ہے اور جیسا کہ سلف امت کا اس بات پر اجماع تھا۔

### عدالت صحابہ کرام پر قرآنی دلائل

قرآن مجید کی متعدد نصوص عدالتِ صحابہ کرام پر دلالت کرتی ہیں۔ قرآن مجید اس بات پر شہادت دیتا ہے کہ اللہ تعالیٰ صحابہ کرام سے راضی ہے۔ صحابہ کرام خیر امت اور امت وسط ہیں۔ وہ اللہ تعالیٰ کے مقرب، اس سے مدیافتہ، کفر فرق اور نافرمانی سے متفرق، ہدایت یافتہ، فلاح یافتہ، راسع باز اور بچے مومن ہیں۔ وہ اللہ تعالیٰ کے فضل اور خوشبودی کے مثالاً ہی اور اللہ اور اس کے رسول ﷺ کی حمایت پر کمر بستہ رہنے والے تھے۔ ان کیلئے اجر اور مغفرت ہے اور وہ روزِ قیامت رسوانی سے محفوظ و مامون ہیں۔ صحابہ کرام کے بارے میں چند قرآنی شواہد میں ملاحظہ ہوں :

اللہ تعالیٰ صحابہ کرام سے راضی ہے: قرآن مجید کی آیت ہے :

”وَالسَّابِقُونَ الْأُولُونَ مِنَ الْمُهَاجِرِينَ وَالْأَنْصَارُ وَالذِّيْنَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ وَرَضِيَ عَنْهُمْ وَأَعْدَلُهُمْ جَنَّتٌ تَجْرِي تَحْتَهَا الْأَنْهَارُ خَالِدِينَ فِيهَا أَبَدًا۔“

### ذِلِكَ الْفَوْزُ الْعَظِيمُ” (۱)

وہ مهاجر و انصار جنہوں نے سب سے پہلے دعوت ایمان پر لبیک کہنے میں سبقت کی نیز وہ جو راستہ اسی کیسا تھا ان کے پیچھے آئے ”اللہ ان سے راضی ہو اور وہ اللہ سے راضی ہوئے“ اللہ نے ان کیلئے ایسے باغ میا کر رکھے ہیں جن کے نیچے نہریں بہتی ہوں گی اور وہ ان میں ہمیشہ رہیں گے، یعنی عظیم الشان کامیابی ہے۔

ایک اور جگہ پر فرمان الٰہی ہے:

”أُولَئِكَ كَتَبَ فِي قُلُوبِهِمُ الْأَيْمَانَ وَأَيَّدَهُمْ بِرُوحٍ مِنْهُ وَيُدْخِلُهُمْ جَنَّتَ رَجَحِي  
مِنْ تَحْتِهَا الْأَنْهَارُ حَالِدِينَ فِيهَا رَضِيَ اللَّهُ عَنْهُمْ وَرَضُوا عَنْهُ أُولَئِكَ حِزْبُ اللَّهِ  
أَلَا إِنَّ حِزْبَ اللَّهِ هُمُ الْمُقْلِحُونَ“ (۲)

یہ وہ لوگ ہیں جنکے دلوں میں اللہ نے ایمان ثبت کر دیا ہے اور اپنی طرف سے ایک روح عطا کر کے ان کو وقت خوشی ہے وہ ان کو ایسی جنتوں میں داخل کرے گا جن کے نیچے نہریں بہتی ہوں گی ان میں وہ ہمیشہ رہیں گے۔ اللہ ان سے راضی ہو اور وہ اللہ سے راضی ہوئے۔ وہ اللہ کی پارٹی کے لوگ ہیں۔ خبردار ہو اللہ کی پارٹی والے ہی فلاں پانے والے ہیں۔

ایک اور موقع پر صحابہ کرامؐ کے بارے میں اللہ تعالیٰ نے فرمایا:

”لَقَدْ رَضِيَ اللَّهُ عَنِ الْمُؤْمِنِينَ إِذْ يَبَايِعُونَكَ تَحْتَ الشَّجَرَةِ فَعَلِمَ مَنِ افْتَأَلَ فَلَوْبِهِمْ  
فَأَنْزَلَ السَّكِينَةَ عَلَيْهِمْ وَأَثَابَهُمْ فَتَحَافِرِيَّا“ (۳)

اللہ مومنوں سے راضی ہو گیا جب وہ درخت کے نیچے تم سے بیعت کر رہے تھے۔ ان کے دلوں کا حال اس کو معلوم تھا اس لیے اس نے ان پر سکینت نازل فرمائی اور ان کو انعام میں قریبی فتح خوشی۔ مندرجہ بالا آیات اس بات پر دلالت ہیں کہ اللہ تعالیٰ حضرات صحابہ کرامؐ سے راضی ہے۔ اللہ تعالیٰ فاسقوں اور نافرمانوں سے راضی نہیں ہوتے۔ اللہ تعالیٰ کا صحابہ کرامؐ سے راضی ہونا ان کی عدالت پر دلالت کرتا ہے۔

۱۔ سورۃ التوبہ بر البراءۃ: ۱۰۰

۲۔ سورۃ الحادیۃ: ۲۲

۳۔ سورۃ الفتح: ۱۸

## صحابہ کرامؐ بہترین راستہ پر گامز ن تھے : اللہ تعالیٰ نے فرمایا :

”قُلْ هَذِهِ سَيِّلِي أَذْعُونَا إِلَى اللَّهِ عَلَى بَصِيرَةٍ أَنَا وَمِنْ أَتَّبَعْنِي“ (۱)

اے نبی ﷺ تم ان سے صاف کہہ دو کہ ”میر اراستہ تو یہ ہے کہ میں اللہ کی طرف تمیں بلا تا ہوں۔ میں خود بھی پوری روشنی میں اپنا راستہ دیکھ رہا ہوں اور میرے ساتھی بھی۔

حضرت ابن عباسؓ اس آیت کی تفسیر میں فرماتے ہیں :

”یعنی اصحاب مع کانوا علی احسن طریقہ و اقصد هدایۃ، معدن العلم و کنز الایمان و جند الرحمن“ (۲)

## بہترین گروہ : ایک آیت قرآنی ہے :

”كُنْتُمْ خَيْرَ أَمَّةٍ أَخْرِجْتِ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ“ (۳)

اب دنیا میں) وہ بہترین گروہ تم ہو جسے انسانوں کی ہدایت و اصلاح کیلئے میدان میں لا یا گیا ہے۔ تم نیکی کا حکم دیتے ہو اور بدی سے روکتے ہو اور اللہ پر ایمان رکھتے ہو۔

اس آیت کے لوئین مخاطبین حضرات صحابہ کرامؐ ہیں۔ امام غزالی (۵۰۵ھ) نے ”المستصفی“ میں اور علامہ آمدی (۲۶۱ھ) نے ”الاحکام فی اصول الاحکام“ میں لکھا ہے کہ مندرجہ بالا آیت میں خطاب صحابہ کرامؐ سے ہے۔ (۴)

## امت وسط : اللہ تعالیٰ نے فرمایا :

”وَكَذَلِكَ جَعَلْنَاكُمْ أَمَّةً وَسَطَاتٍ تَكُونُونَ شَهِيدَآءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا“ (۵)

اور اسی طرح ہم نے تم کو ایک ”امت وسط“ بتایا ہے تاکہ تم دنیا کے لوگوں پر گواہ ہو اور رسول تم پر گواہ ہو۔

۱۔ سورہ یوسف : ۱۰۸

۲۔ تفسیر البغوي ۱/۲۵۳

۳۔ سورہ آل عمران : ۱۱۰

۴۔ المستصفی للغزالی، ص ۱۳۰، الاحکام فی اصول الاحکام للآمدی ۲/۲۹۱

۵۔ سورہ البقرة : ۱۳۳

علامہ ابن الصلاح (م ۶۳۵ھ) نے ”علوم الحدیث“ میں لکھا ہے کہ مفسرین اس بات پر متفق ہیں کہ یہ آیت صحابہ کرامؐ کے بارے میں وارد ہوئی ہے (۱)

علامہ خطیب بغدادی (م ۶۲۳ھ) آیات ”مَكْنُثُمْ خَيْرًا مَّةً“ اور ”وَكَذَلِكَ جَعَلْنَا كُمْهُ أَمَّةً وَسَطَا“ کے تحت لکھتے ہیں کہ اگرچہ یہ لفظ عام ہے لیکن اس سے مراد خاص ہے۔ ایک قول یہ ہے کہ یہ صحابہ کے بارے میں وارد ہوئی ہیں۔ صحابہؓ کے علاوہ دوسرے کے بارے میں نہیں۔ (۲)

مندرجہ بالا آیت میں اللہ تعالیٰ نے صحابہ کرامؐ کو امت وسط بنایا ہے ”وَسَطًا“ سے مراد ”عدولاً“ ہے (۳)

علامہ الباجی (م ۷۳۵ھ) نے ”احکام الفصول فی احکام الاصول“ میں کہا ہے کہ اللہ تعالیٰ نے فرمایا ہے ”بَتَكُونُوا شُهَدَاءَ عَلَى النَّاسِ“ اللہ تعالیٰ نے صحابہ کرامؐ کو لوگوں پر گواہ بنایا ہے۔ اور اس سے مراد صحابہ کرامؐ کے علاوہ دوسرے لوگ ہیں۔ اللہ تعالیٰ نے لوگوں کو صحابہ کرامؐ پر گواہ نہیں بنایا۔ لہذا صحابہ کرامؐ کی عدالت کے بارے میں شادت لوگوں سے طلب نہیں کی جائے گی۔ کیونکہ قرآن مجید کی نص اس سے منع کرتی ہے بلکہ شادت نبی ﷺ سے لی جائے گی اور انہوں نے صحابہ کرامؐ کی عدالت کی خبر دی ہے۔ وہ لکھتے ہیں:

”فَجَعَلْنَاهُمْ شُهَدَاءَ عَلَى النَّاسِ وَمَعْلُومٌ أَنَّ الْمَرَادِ بِهِ غَيْرُهُمْ، وَلَمْ يَجْعَلْ النَّاسَ شُهَدَاءَ عَلَيْهِمْ، فَلَا يَطْلُبُ الشَّهَادَةَ مِنَ النَّاسِ بَعْدَ تَهْمَمْ، لَا نَصُّ الْكِتَابَ قَدْ مَنَعْ مِنْ ذَلِكَ إِنْمَا يَطْلُبُ ذَلِكَ مِنَ الرَّسُولِ ﷺ وَقَدْ أَخْبَرَ عَنْ عَدَالِهِ“ (۴)

علامہ الشاطبی (م ۹۵۷ھ) نے کہا ہے کہ اس آیت سے صحابہ کرامؐ کی مطلق عدالت ثابت ہوتی ہے (۵)

- ۱۔ علوم الحدیث لابن الصلاح، ص ۲۶۴
- ۲۔ الكفاية فی علم الروایة للخطیب البغدادی، ص ۴۶
- ۳۔ الاحکام فی اصول الاحکام للآمدي ۱۲۹/۲ - شرح مختصر الروضة للطوفی ۱۸۱/۲ - المواقفات للشاطبی ۷۶/۴
- ۴۔ احکام الفصول فی احکام الاصول للباجی، ص ۳۰۴
- ۵۔ المواقفات للشاطبی ۷۴/۴

علامہ الشاطبی نے یہ بھی فرمایا ہے کہ یہ نہیں کہا جائے گا کہ یہ خطاب امت کیلئے عام ہے اور صحابہ کیلئے خاص نہیں ہیں۔ کیونکہ صحابہ کرامؐ ہی خاص طور پر اس آیت کے مخاطبین ہیں اور اس خطاب میں صحابہ کرامؐ کے ساتھ ان کے بعد والے لوگ شامل نہیں ہیں سو اے یہ کہ قیاس اور کوئی دوسری دلیل ہو۔ صحابہ کرامؐ ہی سب سے پہلے اس خطاب کے شمول میں داخل ہیں۔ انہوں نے ہی وحی کو بر اہ راست رسول اللہ ﷺ سے لیا تھا۔ پھر صحابہ کرامؐ کو جن اوصاف سے متصف کیا گیا ہے کسی اور کو اتنے کمال کے ساتھ متصف نہیں کیا گیا۔ صحابہ کرامؐ سے ان اوصاف کی مطابقت اس بات کی شاہد ہے کہ وہ دوسروں کے مقابلے میں مدح کے زیادہ حقدار ہیں۔ مزید یہ کہ صحابہ کرامؐ کو اہل السنۃ مسلمانوں نے علی الاطلاق اور علی العموم عدول قرار دیا ہے اور بغیر کسی استثناء کے ان کی روایت کو لیا ہے جبکہ غیر صحابہ میں سے صرف انہی کی روایات قبول کی گئی ہیں جن کی لامامت وعدالت ثابت ہو اور یہ اس بات کی تصدیق کرتی ہے کہ دوسروں کے مقابلے میں صحابہ کرامؐ اس مدح و تعریف کے زیادہ حق دار ہیں۔ لہذا صحابہ کرامؐ پر مطلق طور پر ”خبر المُمَلَّة“ اور ”وسط“ یعنی عدول کا اطلاق صحیح ہے۔<sup>(۱)</sup>

### صحابہ کرامؐ اللہ تعالیٰ کے مقررین : اللہ تعالیٰ نے فرمایا:-

”وَالسَّابِقُونَ السَّابِقُونَ أُولَئِكَ الْمُقْرَبُونَ“<sup>(۲)</sup>

اور آگے والے تو پھر آگے والے ہی ہیں وہی تو مقرب لوگ ہیں۔

### اللہ تعالیٰ سے مدعا فتہ : صحابہ کرامؐ کے بارے میں ایک آیت ہے:

”أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُمْ بِرُوحٍ مِّنْهُ“<sup>(۳)</sup>

یہ وہ لوگ ہیں جن کے دلوں میں اللہ نے ایمان ثبت کر دیا ہے اور اپنی طرف سے ایک روح عطا کر کے ان کو قوت خشی ہے۔

۱۔ الموافقات للشاطبی ۷۶-۷۶/۴

۲۔ سورۃ الواقعۃ: ۱۰-۱۱

۳۔ سورۃ الحجادۃ: ۲۲

## کفر، فسق، نافرمانی سے تنفس اور راست رو مومنین :

قرآن مجید صحابہ کرام کی شانہ بیان کرتے ہوئے کہتا ہے :

”وَلِكُنَ اللَّهُ حَبِيبَ إِلَيْكُمُ الْإِيمَانَ وَرَبِيْتَهُ فِي قُلُوبِكُمْ وَكَرَّهَ إِلَيْكُمُ الْكُفْرُ وَالْفُسُوقُ وَالْعَصْنِيَانُ، أُولَئِكَ هُمُ الرَّاشِدُونَ“ (۱)

گمراہ نے تم کو ایمان کی محبت دی اور اس کو تمارے لئے دل پسندیدا دیا اور کفر و فسق اور نافرمانی سے تم کو تنفس کر دیا۔ ایسے ہی لوگ راست رو ہیں۔

## فلاح یافتہ : فرمانِ الہی ہے :

”لَكِنَ الرَّسُولُ وَالَّذِينَ آمَنُوا مَعَهُ، جَاهَدُوا بِأَمْوَالِهِمْ وَأَنفُسِهِمْ أُولَئِكَ لَهُمُ الْخَيْرَاتُ وَأُولَئِكَ هُمُ الْمُفْلِحُونَ“ (۲)

لیکن رسول اللہ ﷺ نے اور ان لوگوں نے جو رسول کے ساتھ ایمان لائے تھے اپنی جان و مال سے جہاد کیا اور اب ساری بھلائیاں انہی کیلئے ہیں اور وہی فلاح پانے والے ہیں۔

## سچے مومن : اللہ تعالیٰ نے فرمایا :

”وَالَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ وَالَّذِينَ أَوْءَى وَنَصَرُوا أُولَئِكَ هُمُ الْمُؤْمِنُونَ حَقًا لَهُمْ مَغْفِرَةٌ وَرِزْقٌ كَرِيمٌ“ (۳)

جو لوگ ایمان لائے اور جنوں نے اللہ کی راہ میں گھر بار چھوڑے اور جدو جمد کی اور جنوں نے پناہ دی اور مدد کی وہی سچے مومن ہیں۔ ان کیلئے خطاؤں سے درگزر ہے اور بہترین رزق ہے۔

## کامیاب : اللہ تعالیٰ نے فرمایا :

”الَّذِينَ آمَنُوا وَهَاجَرُوا وَجَاهَدُوا فِي سَبِيلِ اللَّهِ بِأَمْوَالِهِمْ وَأَنفُسِهِمْ أَغْظَمُ دَرَجَةً عِنْدَ اللَّهِ وَأُلَئِكَ هُمُ الْفَائِزُونَ“ (۴)

۱۔ سورۃ الحجرات : ۷

۲۔ سورۃ التوبۃ / البراءۃ : ۸۸

۳۔ سورۃ الانفال : ۷۳

۴۔ سورۃ التوبۃ / البراءۃ : ۲۰

اللہ کے ہاں تو انہی لوگوں کا درجہ بڑا ہے جو ایمان لائے اور جنہوں نے اس کی راہ میں گھر بارچھوڑے اور جان و مال سے جماد کیا، ہی کامیاب ہیں۔

## صحابہ کرام کیلئے مغفرت اور اجر عظیم کا وعدہ

صحابہ کرام کی مدد کا ایک اور قرآنی انداز یہ ہے :

”مُحَمَّدٌ رَّسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحْمَاءُ بِئْنَهُمْ تَرَهُمْ رَكْعًا سُجَّدًا يَبْتَغُونَ فَضْلًا مِّنَ اللَّهِ وَرَضُوا أَنَّاسِيْمَا هُمْ فِي وُجُوهِهِمْ مِّنْ أَثْرَ السَّجْدَةِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْأَنْجِيلِ كَذَرْعَ أَخْرَجَ شَطَّهُ، فَأَرْزَهَ فَاسْتَغْلَظُ فَاسْتَوْا عَلَى سُوقِهِ يُعْجِبُ الرُّزْرَاعُ لِيَغِيظَ بِهِمُ الْكُفَّارُ وَعَدَ اللَّهُ الَّذِينَ آتَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَخْرَجَ عَظِيمًا“ (۱)

محمد ﷺ کے رسول ہیں اور جو لوگ ان کے ساتھ ہیں وہ کفار پر سخت اور آپس میں رحمیم ہیں۔ تم جب دیکھو گے انسیں روکوں و سجدوں اور اللہ کے فضل اور اس کی خوشنودی کی طلب میں مشغول پاؤ گے۔ سجدوں کے اثرات ان کے چہروں پر موجود ہیں جن سے وہ الگ پہچانے جاتے ہیں۔ یہ ہے ان کی صفت تورات میں اور انجیل میں ان کی مثالیں یوں دی گئی ہے کہ گویا ایک کھٹکی ہے جس نے پہلے کو پہلے نکالی، پھر اس کو تقویت دی پھر وہ گدرائی پھر اپنے تنے پر کھڑی ہو گئی۔ کاشت کرنے والوں کو وہ خوش کرتی ہے تاکہ کفار ان کے پھٹلنے پھولنے پر جملیں۔ اس گروہ کے لوگ جو ایمان لائے ہیں اور جنہوں نے نیک عمل کیے ہیں اللہ نے ان سے مغفرت اور بڑے اجر کا وعدہ فرمایا ہے۔

## صادقین : قرآن مجید نے صحابہ کرام کے سچے ہونے کی گواہی دی ہے :

”لِلْفُقَرَاءِ الْمُهَاجِرِينَ الَّذِينَ أَخْرَجُوا مِنْ دِيَارِهِمْ وَأَنْوَالِهِمْ يَبْتَغُونَ فَضْلًا مِّنَ اللَّهِ وَرَضُوا أَنَا وَيَنْصُرُونَ اللَّهُ وَرَسُولُهُ، أَوْلَئِكَ هُمُ الصَّادِقُونَ“ (۲)

(نیز وہ مال) ان غریب مہاجرین کیلئے جو اپنے گھروں اور جائیدادوں سے نکال باہر کیے گئے ہیں۔ یہ لوگ اللہ کا فضل اور اس کی خوشنودی چاہتے ہیں اور اللہ اور اس کے رسول ﷺ کی حمایت پر کمرستہ رہتے ہیں۔ یہی راستہ ایک لوگ ہیں۔

حضرت ابو بکر صدیقؓ کا قول ہے :

”ان الله سماذا الصادقين“ (۱)

بے شک اللہ تعالیٰ نے ہمارا نام صادقین رکھا۔

## صحابہ کرام کا ذکر تورات، انجیل اور قرآن میں :

اللہ تعالیٰ صحابہ کرامؓ کی توصیف میں فرماتے ہیں :

”مُحَمَّدٌ رَسُولُ اللَّهِ وَالذِّيْنَ مَعَهُ، أَشِدَّاءُ عَلَى الْكُفَّارِ رُحْمَاءُ بَنِيهِمْ تَرَهِمُهُ رَكْعًا سُجَّدًا يَبْغُونَ فَضْلًا مِنَ اللَّهِ وَرَضُوا نَاسِيْمَا هُمْ فِي وَجْهِهِمْ مِنْ أَنْوَرِ السَّجْنُودِ، ذِلِّكَ مَثَلُهُمْ فِي التَّوْرَةِ وَمَثَلُهُمْ فِي الْإِنجِيلِ كَذَرْعٍ أَخْرَجَ شَطَّهُ، فَازْرَهُ فَاسْتَغْلَظَ فَاسْتَوْا عَلَى سُوقِهِ يُعْجِبُ الرُّزْرَاعُ لِيَغْنِيْظَ بَهُمْ الْكُفَّارُ وَعَدَ اللَّهُ الذِّيْنَ أَمْسَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا“ (۲)

محمد ﷺ کے رسول ہیں اور جو لوگ ان کے ساتھ ہیں وہ کفار پر بخت اور آپس میں رحم ہیں۔ تم جب دیکھو گے انہیں رکوع و تجوید اور اللہ کے فضل اور اس کی خوشنودی کی طلب میں مشغول پاؤ گے۔ بحود کے اثرات ان کے چہروں پر موجود ہیں جن سے وہ الگ پہچانے جاتے ہیں۔ یہ ہے ان کی صفت تورات میں اور انجیل میں ان کی مثال یوں دی گئی ہے کہ گویا ایک کھیتی ہے جس نے پہلے کو نیل نکالی، پھر اس کو تقویت دی پھر وہ گدرائی پھر اپنے تنے پر کھڑی ہو گئی۔ کاشت کرنے والوں کو وہ خوش کرتی ہے تاکہ کفار ان کے پہلنے پھونے پر جلیں۔ اس گروہ کے لوگ جو ایمان لائے ہیں اور جنہوں نے یہی عمل کیے ہیں اللہ نے ان سے منفرت اور بڑے اجر کا وحدہ فرمایا ہے۔

## اللہ تعالیٰ نے صحابہ کرام پر سلام متی بهیجی :

”قُلِ الْحَمْدُ لِلَّهِ وَسَلَامٌ عَلَى عِبَادِهِ الَّذِيْنَ اصْنَطَفُوا“ (۳)

اے بی علیہ السلام کو محمد ہے اللہ کیلئے اور سلام اس کے ان بندوں پر جنہیں اس نے برگزیدہ کیا۔

۱۔ تفسیر القراطینی ۲۸۸/۸۔ العواصم من القواصم لابن العربي، ص ۴۴

۲۔ سورۃ الفتح: ۲۹

۳۔ سورۃ النمل: ۵۹

حضرت عبد اللہ بن عباسؓ من درجہ بالا آیت کی تفسیر میں فرماتے ہیں :

”اصحابِ محمد، اصطفاہمُ اللہ لنبیہ علیہ السلام“ (۱)

ان سے مراد حضرت محمد ﷺ کے صحابہ کرامؓ ہیں جنہیں اللہ تعالیٰ نے اپنے نبی علیہ السلام کیلئے چن لیا تھا۔

## صحابہ کرامؓ روز قیامت رسولؐ سے محفوظ : اللہ تعالیٰ نے فرمایا :

”یَوْمَ لَا يُخْرِزُ اللَّهُ النَّبِيًّا وَالَّذِينَ أَمْنَوْا مَعَهُ“ (۲)

یہ دن ہو گا جب اللہ اپنے نبی کو اور ان لوگوں کو جو اس کے ساتھ ایمان لائے ہیں رسوانہ کریں گا

## صحابہ کرامؓ کی خبر کی تصدیق بذریعہ وحی :

صحابہ کرامؓ کی عدالت پر قرآنی شہادت کا ایک پہلو یہ ہے کہ ان کی خبر کی تصدیق خود اللہ تعالیٰ نے فرمائی۔ واقعی شہادتیں اور قرآنی صحابہ کرامؓ کے خلاف جاتے تھے لیکن اللہ تعالیٰ نے حضرات صحابہ کرامؓ کو عدول قرار دیا۔ ان کی خبر کی تصدیق کی جس کی اطلاع بذریعہ وحی نبی اکرم ﷺ کو دی گئی۔

حضرت زید بن ارقم فرماتے ہیں : میں اپنے بچا کے ہمراہ ھاتو میں نے عبد اللہ بن اہل کو کستے ناکہ ان لوگوں پر خرچ نہ کرو جو رسول اللہ ﷺ کے ہمراہ ہیں۔ یہاں تک کہ وہ لوگ بھر جائیں جو ان کے ارد گرد ہیں۔ اور یہ بھی کہا کہ اگر ہم مدینہ کی طرف واپس ہوئے تو عزت والا ذیل کو باہر نکال دے گا۔ میں نے یہ اپنے چچا سے بیان کیا۔ پھر میرے چچا نے یہ رسول اللہ ﷺ کو بیان کر دیا تو رسول اللہ ﷺ نے عبد اللہ بن اہل اور اس کے ساتھیوں کو بیان کیا۔ ان لوگوں نے قسم کھا کر کہا کہ ہم نے ایسا نہیں کیا۔ رسول اللہ ﷺ نے ان لوگوں کی تصدیق کی اور مجھے جھوٹا سمجھا۔ مجھے اس کا ایسا کھہ ہوا کہ اس سے پہلے کبھی نہ ہوا تھا۔ چنانچہ میں اپنے گھر میں بیٹھ رہا۔ اللہ تعالیٰ نے یہ آیت نازل فرمائی ”اذ جاءك المنافقون“ (۳) تو رسول اللہ ﷺ نے مجھے بلوایا اور میرے سامنے یہ آیت تلاوت کی۔ پھر فرمایا :

۱۔ شرح السنۃ للبغوی ۶۸/۱۴، الاستیعاب لابن عبد البر ۲۶/۱

تفسیر ابن کثیر ۳/۲۷۰

۲۔ سورۃ التحریم ۸:

۳۔ سورۃ المنافقون ۱:

”إِنَّ اللَّهَ قَدْ صَدَّقَكَ“ (۱)      اللَّهُ نَّمِيَ تَسْدِيقَكَ كَيْ هَيْ.

حضرت ابو بکر صدیقؓ کا واقعہ ہے کہ آپ یہود کے پاس ان کی درس گاہ میں آگئے۔ ایک یہودی عالم فناص کو آپ نے خوفِ خدا اور اسلام کی دعوت دی۔ فناص نے کہا: واللہ اے ابو بکر ہمیں اللہ کی کوئی احتیاج نہیں ہے بلکہ وہ یہی ہمارا محتاج ہے۔ ہم اس کے آگے عاجزی اور زاری نہیں کرتے جس طرح وہ ہمارے آگے عاجزی اور زاری کرتا ہے۔ ہم اس سے بے نیاز ہیں وہ ہم سے بے نیاز نہیں ہے۔ اگر وہ بے نیاز ہوتا تو ہم سے قرض نہ مانگتا جیسا کہ تمہارے دوست کا دوست کا دعویٰ ہے۔ ہمیں سود سے منع کرتا ہے اور خود ہمیں سود دینا ہے۔ اگر وہ ہم سے بے نیاز ہوتا تو سود کیوں دیتا۔

یہ سن کر حضرت ابو بکر صدیقؓ کو غصہ آیا اور فناص کے منه پر زور سے تھپٹ مار اور کہا اگر ہم میں اور تم میں معابدہ نہ ہوتا تو انے اللہ کے دشمن میں تیر اسراڑا دیتا۔ فناص رسول اللہ ﷺ کے پاس گیا اور شکایت کی۔ رسول اللہ ﷺ نے حضرت ابو بکر صدیقؓ سے پوچھا۔ انہوں نے فناص کی باتیں بیان کر دیں۔ فناص یہ سنتے ہی مکر گیا اور کہا میں نے ایسا نہیں کیا۔ اللہ تعالیٰ نے فناص کی تردید اور حضرت ابو بکر صدیقؓ کی تصدیق میں یہ آیت نازل کی:

”لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ“۔۔۔ (۲)

ایک واقعہ حضرت عمر بن سعدؓ کا بھی ہے۔ جنوں نے ایک منافق جلاس من سویدن صامت کی یہ بات سن لی کہ اگر یہ شخص (حضرت محمد ﷺ) سچا ہوتا تو ہم گدھوں سے بھی بدتر ہوتے۔ حضرت عمرؓ نے جلاس کو کہا جوان کے خاندان کا شخص تھا: اے جلاس واللہ تمام لوگوں میں تم مجھے زیادہ عزیز ہو۔ مجھ پر احسان کرنے کے لحاظ سے میرے لئے سب سے بہتر ہو اور ایسے شخص کیلئے کوئی ایسا واقعہ پیش آنا جو وہ ناپسند کرے مجھ پر گراں ہے لیکن تم نے ایسی بات کہ دی کہ اگر تمہارے خلاف اس بات کو اوپر نکل پہنچاؤں یعنی رسول اللہ ﷺ کو اس کی اطلاع کر دوں

۱۔ صحیح بخاری، کتاب التفسیر، باب قوله اذا جاءك المنافقون، ۹۴۴/۲

مزید ملاحظہ ہو: تاریخ الامم والمملوک للطبری ۶۵/۳، السیرۃ النبویة

لابن هشام ۳۰۳ و مابعد۔ السیرۃ النبویة لابن کثیر ۲۹۹/۳ و مابعد۔

۲۔ سورۃ آل عمران: ۱۸۱

السیرۃ النبویة لابن هشام ۲۰۷/۲ و مابعد

تو میری جانب سے تمہاری بد نامی ہو گی اور اگر اس اطلاع سے پھلو تھی کر کے خاموش ہو جاؤں تو میرا دین بر باد ہو جائے گا۔ بلاشبہ ان دونوں حالتوں میں سے ایک دوسرا کی نسبت میرے لئے زیادہ آسان ہے۔ پھر وہ رسول اللہ ﷺ کی خدمت میں حاضر ہوئے اور جلاس کی کمی ہوئی بات بتا دی۔ جلاس نے رسول اللہ ﷺ کے پاس قسم کھائی کہ عمر نے مجھ پر جھوٹا الزام لگایا ہے اس نے جوبات بتائی ہے وہ میں نے نہیں کی۔ اللہ تعالیٰ نے یہ آیت نازل کی:

”يَخْلِفُونَ بِاللَّهِ مَا قَالُوا وَلَنَقْدِلُوا كَلِمَةَ الْكُفَّارِ“ (۱)

علامہ ابن اسحاق (م ۱۵۱ھ) نے کہا ہے کہ بعض لوگوں کا خیال ہے کہ اس کے بعد جلاس نے توبہ کر لی تھی اور اس کی توبہ ایسی اچھی رہی کہ وہ اسلام اور بھلائی میں مشہور ہو گیا۔ (۲)

### صحابہ کرامؓ کی آراء کی موافقت میں نزول وحی :

صحابہ کرامؓ کی عدالت پر قرآن کی ایک شہادت یہ بھی ہے کہ:  
ان میں سے بعض صحابہ نے کسی مسئلہ میں اپنی رائے کا انہصار فرمایا تو عینہ ان کے الفاظ میں یا ان کی رائے کی موافقت میں وحی نازل ہوئی۔ مثلاً کئی مقامات پر وحی الی حضرت عمرؓ کی موافقت میں اتری جنیں ”موافقت عمر“ کہا جاتا ہے۔

حضرت عمرؓ نے ایک مرتبہ رسول اللہ ﷺ سے عرض کی:

”يَارَسُولَ اللَّهِ لَوْا تَخْذِنَنِ مَقَامَ إِبْرَاهِيمَ مُصْلِي“ (۳)

اے اللہ کے رسول ﷺ کا شہم مقام ابراہیم علیہ السلام کو نماز پڑھنے کی جگہ بناتے۔

اللہ تعالیٰ نے یہ آیت نازل فرمائی:

”وَاتَّخِذُوا مِنْ مَقَامِ إِبْرَاهِيمَ مُصْلِي“ (۴) اور مقام ابراہیم کو جائے نماز بنالو۔

حضرت عمرؓ نے رسول اللہ ﷺ سے عرض کیا:

”يَارَسُولَ اللَّهِ لَوْ أَمْرَتْ نِسَاءَ كَمَا يَحْتَجْنَ فَإِنَّهُ يَكْلِمُهُنَّ الْبَرُّ وَالْفَاجِرُ“ (۵)

۱۔ سورۃ التوبۃ: ۷۳

۲۔ السیرۃ النبویۃ لابن ہشام ۱۶۶/۲ و مابعد

۳۔ صحيح بخاری، کتاب الصلوٰۃ باب ما جاء فی القلبۃ ۲۲۵/۱

۴۔ سورۃ البقرۃ: ۱۲۵

۵۔ صحيح بخاری، کتاب الصلوٰۃ باب ما جاء فی القلبۃ ۲۲۵/۱

اے رسول اللہ ﷺ! کاش آپ اپنی بیویوں کو پرده کا حکم دیں کیونکہ ان سے نیک و بد گفتگو کرتا ہے۔ اس پر آیتِ حجاب نازل ہوئی:

”يَا أَيُّهَا النَّبِيُّ قُلْ لَا زَوْجَكَ وَبِنَاتِكَ وَنِسَاءُ الْمُؤْمِنِينَ يُدْعَيْنَ عَلَيْهِنَّ مِنْ جَلَابِيهِنَّ ذَلِكَ أَذْنِي أَنْ يَعْرَفُنَ فَلَا يُؤْذَنُنَ وَكَانَ اللَّهُ غَفُورًا رَّحِيمًا“ (۱)

اے نبی ﷺ! اپنی بیویوں اور اہل ایمان کی عورتوں سے کہہ دو کہ اپنے اوپر اپنی چادروں کے پلوڑ کالیا کریں۔ یہ زیادہ مناسب طریقہ ہے تاکہ وہ پہچان لی جائیں اور نہ ستائی جائیں۔ اللہ تعالیٰ غفور و رحیم ہے۔

ایک مرتبہ حضرت عمرؓ نے نبی اکرم ﷺ کی بیویوں سے کہا:

”عَسَىٰ رَبُّهُ أَنْ طَلَقْنَ أَنْ يُبَدِّلَهُ أَزْواجًا خَيْرًا مِنْكُنَ مُسْلِمَاتٍ“ (۲)

اگر رسول اللہ تم کو طلاق دے دیں گے تو عنقریب آپ کا پورا دگار تم سے اچھی مسلمان بیویاں آپ کو بد لے میں دے گا۔

تب یہ آیت نازل ہوئی۔

”عَسَىٰ رَبُّهُ إِنْ طَلَقْنَ أَنْ يُبَدِّلَهُ أَزْواجًا خَيْرًا مِنْكُنَ مُسْلِمَاتٍ مُؤْمِنَاتٍ قَانِتَاتٍ عَابِدَاتٍ سَائِحَاتٍ ثَيَّبَاتٍ وَأَبْكَارًا“ (۳)

بعید نہیں کہ اگر نبی تم سب بیوں کو طلاق دے دے تو اللہ سے ایسی بیویاں تمہارے بد لے میں عطا فرمادے جو تم سے بہتر ہوں۔ اچھی مسلمان، با ایمان، اطاعت گزار، توبہ گزار، عبادت گزار اور روزہ دار، خواہ شوہر دیدہ ہوں یا بکارہ۔

مشور منافق عبد اللہ بن اہل کے فوت ہونے پر اس کا بینا جو سچا مسلمان تھا نبی اکرم ﷺ کے پاس آیا اور اپنے باپ کے کفن کیلئے آپ کی قمیض طلب کی۔ جب نبی اکرم ﷺ نے اس کی نماز جنازہ پڑھنا چاہی تو حضرت عمرؓ نے عرض کی یہ آپ کے لائق نہیں لیکن آپ نے اس پر نماز جنازہ پڑھی اور فرمایا مجھے دو کاموں میں اختیار دیا گیا ہے (۴) اس کے بعد اللہ نے یہ آیت نازل فرمائی:

۱۔ سورۃ الاحزان: ۵۹

۲۔ صحیح بخاری، کتاب الصلوٰۃ، باب ماجاء فی الصلوٰۃ علی اهل القبلة ۲۲۵/۱

۳۔ سورۃ التریم: ۵

۴۔ سنن ابن ماجہ، ابواب ماجاء فی الجنائز، باب ماجاء فی الصلوٰۃ علی اهل القبلة ۶۲۸/۱ - ۶۲۹

”وَلَا تُصَلِّ عَلَى أَخْدِيْنَهُمْ مَئَاتَ أَبْدِاً وَلَا تَقْعُمْ عَلَى قَبْرِهِ إِنَّهُمْ كَفَرُوا بِاللَّهِ وَرَسُولِهِ  
وَمَا نَوَاهُمْ فَاسِقُونَ“ (۱)

۵۴

اور آئندہ ان میں سے جو کوئی مرے ان کی نماز جنازہ بھی تم ہرگز نہ پڑھنا اور نہ کبھی ان کی  
قبر پر کھڑے ہونا کیونکہ انہوں نے اللہ اور اس کے رسول ﷺ کے ساتھ کفر کیا ہے اور وہ اس  
حال میں مرے ہیں کہ وہ فاسق تھے۔

حضرت ابن عباس روایت کرتے ہیں کہ جب قرآن مجید کی یہ آیت نازل ہوئی :

”فَتَبَارَكَ اللَّهُ أَخْسَنُ الْخَالِقِينَ“ (۲) پس ہذا بابر کرت ہے اللہ سب کارگروں سے اچھا کارگر

حضرت عمرؓ نے فرمایا : ”فَتَبَارَكَ اللَّهُ أَخْسَنُ الْخَالِقِينَ“

تو نبی اکرم ﷺ نے فرمایا :

”ہکذانہ نزلت یاعمر“ (۳) اے عمر اسی طرح ہی آیت نازل ہوئی ہے۔

سعید بن جبیر سے مردی ہے کہ حضرت معاذ بن جبلؓ نے حضرت عائشہؓ پر تھمت والے واقعہ  
کی خبر سنی تو کہا ”سبیخانک هذائبہتاناں عظیمہ“ پھر یہ آیت اسی طرح نازل ہوئی (۴)

مشور تابعی سعید بن المسیب سے روایت ہے کہ نبی اکرم ﷺ کے اصحاب میں سے  
دواشخاص ایسے تھے کہ جبوہ تھمت حضرت عائشہؓ والے واقعہ جیسی کوئی خبر سننے تو کہتے  
”سبیخانک هذائبہتاناں عظیمہ“ یہ حضرت زید بن حارثؓ اور حضرت ابو ایوب انصاریؓ پھر  
اسی طرح یہ آیت نازل ہوئی (۵)

عکرمت سے روایت ہے کہ جس وقت معرکہ احمد کی خبر عورتوں کو ملنے میں دیر ہوئی  
تو وہ شرمندی سے حال معلوم کرنے کیلئے نکلیں دو ادمی میدان جنگ سے شر کی طرف آ رہے  
تھے۔ کسی عورت نے ان سے دریافت کیا رسول اللہ ﷺ کیسے ہیں۔ ایک شخص نے جواب دیا وہ  
زندہ ہیں۔ عورت یہ خوشخبری سن کر کہنے لگی :

۱۔ سورۃ التوبۃ: ۸۳

۲۔ سورۃ المؤمنون: ۱۳

۳۔ تفسیر الحجر الرازی ۸۷، ۲۳

۴۔ الاتقان فی علوم القرآن المسویوطی ۱۳۸۰

۵۔ حوالہ بالا

”فَلَا إِبْالِيٌّ أَنْ يَتَخَذَ اللَّهُ مِنْ عِبَادِهِ الشَّهِدَاءِ“ (۱)

پھر میں اس کی کوئی پرواہ نہیں کرتی کہ خداوند کریم اپنے بندوں میں سے جس کو چاہے شہادت نصیب کرے۔

پھر قرآن کی آیت بھی اس عورت کے قول کے مطابق نازل ہوئی :

”وَيَتَّخِذُ مِنْكُمُ الْشَّهِدَاءِ“ (۲) اور وہ (اللہ) تم میں سے شداء لینا چاہتا تھا۔

امن سعد (م ۴۲۰ھ) نے اپنی کتاب ”الطبقات الکبری“ میں روایت کیا ہے کہ غزوہ احمد میں اسلام کا پرچم حضرت مصب بن عمیرؓ کے ہاتھ میں تھا۔ دوران لڑائی جب ان کا دایاں ہاتھ کٹ گیا تو پرچم کو بائیں ہاتھ سے تھام لیا اور کرنے لگے ::

”وَنَاتَمْ حَمَدْ إِلَى رَسُولٍ قَدْ خَلَتْ مِنْ قَبْلِهِ الرُّسْلُ أَفَإِنْ مَاتَ أُوْ قُتِلَ أَنْقَلَبُوكُمْ عَلَى أَعْقَابِكُمْ“ اس روز تک یہ آیت نازل نہیں ہوئی تھی۔ اس واقعہ کے بعد یہ آیت نازل ہوئی (۳) ”وَنَاتَمْ حَمَدْ إِلَى رَسُولٍ قَدْ خَلَتْ مِنْ قَبْلِهِ الرُّسْلُ أَفَإِنْ مَاتَ أُوْ قُتِلَ أَنْقَلَبُوكُمْ عَلَى أَعْقَابِكُمْ“ (۴)

محمد ﷺ اس کے سوا کچھ نہیں کہ بس ایک رسول ہیں ان سے پہلے اور رسول بھی گزر چکے ہیں پھر کیا وہ مر جائیں یا قتل کر دیے جائیں تو تم ائے پاؤں پھر جاؤ گے۔

حضرت سعد بن معاویہ نے جب ہو قریطہ کے بارے میں یہ فیصلہ سنایا کہ جوان میں لڑائی کے قابل ہیں ان کو قتل کر دیا جائے اور عورتوں اور بچوں کو قیدی ہنالیا جائے۔ رسول اللہ ﷺ نے فرمایا:

”قضیت بحکم الله“ (۵)

تم نے اللہ کے حکم کے مطابق فیصلہ کیا۔

(جاری ہے)

۱- الاتقان في علوم القرآن للسيوطى ۱۳۸۰/۱

۲- سورة آل عمران : ۱۳۰

۳- الطبقات الکبری لامن سعد ۳، ۱۲۰ - ۱۲۱

۴- سورة آل عمران : ۱۳۳

۵- صحيح بخاری، کتاب المغاری، باب مرجع النبی ﷺ من الاحزاب